

ఆస్ట్రేలియా విద్యార్థి వీసా నిబంధనలు కలిగితరం

న్యూఢిల్లీ : వివిధ దేశాల్లో విదేశీ విద్యార్థులకు నిర్దేశించిన నిబంధనల్లో పలు మార్పులు చోటుచేసుకున్నాయి. ఆయా దేశాల్లో వివిధ విశ్వవిద్యాలయాల క్యాంపస్ల ఎంపికను ఈ మార్పులు ప్రభావితం చేస్తాయి. ఈ మధ్య కాలంలో ఆస్ట్రేలియాను ఎంపిక చేసుకొనే భారతీయ విద్యార్థుల సంఖ్య భారీగా పెరిగింది. 2004లో 1,18,109 మంది విద్యార్థులు ఆస్ట్రేలియాలోని పలు విశ్వవిద్యాలయాలను ఎంపిక చేసుకొన్నారు. తమ విద్యార్థి వీసా నిబంధనల్లో పేర్కొనదగ్గ మార్పులను చేయనున్నట్లు గత ఏడాది ఆస్ట్రేలియా ప్రకటించింది. ఇప్పటి వరకూ ఆ దేశానికి వెళ్లే విదేశీ విద్యార్థుల సంఖ్యపై పరిమితి లేదు. తాజాగా పరిమితి విధించాలని నిర్ణయించినట్లు సమాచారం.



సంపుటి - 20 సంచిక - 39

కరీంనగర్ ఆదివారం, 20 ఏప్రిల్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

కేంద్రంలో భారీ మార్పులు..

పది రోజుల్లో కీలక పరిణామాలు

మంత్రివర్గంలో పూర్తి స్థాయిలో మార్పులు - చేర్పులకు అవకాశం!

దేశ రాజకీయాల్లో పెను మార్పులు చోటు చేసుకోనున్నాయా? అధికార బీజేపీకి నూతన అధ్యక్షుడి నియామకంతోపాటు కేంద్ర మంత్రివర్గంలోనూ భారీ మార్పులు ఉండే అవకాశాలు ఉన్నాయని రాజధాని ఢిల్లీలో జోరుగా ప్రచారం జరుగుతోంది. మరో వారం పది రోజుల్లోనే పార్టీ, ప్రభుత్వంలో ప్రక్షాళన ఉండొచ్చని కమలం పెద్దలు సంకేతాలు పంపుతున్నారు. అయితే కొత్త అధ్యక్షుడు కాబోయే నేత పార్టీతోపాటు ప్రభుత్వంపైనా పట్టుపాధించేలా ఉండాలని సంఘ పరివార్ కోరుకుంటుందనే ప్రచారమే ఆసక్తి రేపుతోంది. ప్రస్తుతం దేశ రాజకీయాల్లో ప్రధాని మోదీ శక్తం నడుస్తోంది. 2014లో ప్రధానిగా మోదీగా బాధ్యతలు స్వీకరించిన తర్వాత ప్రభుత్వం, బీజేపీలో మోదీ వన్ మేన్ షో నడిచేది.. ప్రస్తుతం నడుస్తుంది కూడా.. అయితే ఈ పరిస్థితిలో మార్పు రావాలని సంఘ పరివార్ కోరుకుంటోందని అంటున్నారు. మోదీ మూడోసారి ప్రధాని పదవీకాలం పూర్తయిన తర్వాత కూడా బీజేపీ బలంగా ఉండాలనే ఆలోచనతో ఉన్న సంఘ పరివార్ పార్టీ అధ్యక్షుడిగా బలమైన నేత ఉండాలని కోరుకుంటున్నారని అంటున్నారు. మహారాష్ట్ర, హరియాణా ఎన్నికల్లో బీజేపీని గెలిపించిన ఆర్ఎన్ఎస్ టాజా సూచనలను బీజేపీ పెద్దలు పాటించాల్సిన అనివార్య పరిస్థితులు ఉన్నాయంటున్నారు. దీంతో మరో వారం రోజుల్లోనే కేంద్ర మంత్రివర్గ పునర్వ్యవస్థీకరణతోపాటు పార్టీలోనూ భారీ మార్పులు ఉంటాయంటున్నారు. అదే సమయంలో నాలుగైదు

రాష్ట్రాలకు కొత్త గవర్నర్లను నియమించే అవకాశం ఉందని అంటున్నారు. దేశంలో మెజార్టీ రాష్ట్రాల్లో బీజేపీ, మిత్రపక్షాల ప్రభుత్వాల్లో ఉన్నప్పటికీ గత సార్వత్రిక ఎన్నికల్లో ఆత్మసరు సంఖ్యలో గెలవడం, మిత్రపక్షాల మద్దతుతో ప్రభుత్వాన్ని కొనసాగించాల్సి రావడాన్ని బీజేపీ పెద్దలతోపాటు ఆర్ఎన్ఎస్ఎస్ అగ్ర నేతలు జీర్ణించుకోలేకపోతున్నారని అంటున్నారు. ఇదే సమయంలో కచ్చితంగా ఓడిపోతాయని సర్వేలు తెలిపిన మహారాష్ట్ర, హరియాణా ఎన్నికల్లో ఆర్ఎన్ఎస్ఎస్ ఫార్ములా వర్క్ అవుతో అవ్వడాన్ని గుర్తు చేస్తున్నారు. వచ్చే ఎన్నికల నాటికి దేశవ్యాప్తంగా ఈ ఫార్ములా అమలు కావాలంటే బలమైన నేత పార్టీ అధ్యక్షుడిగా ఉండాలని ఆర్ఎన్ఎస్ఎస్ సూచిస్తోందని అంటున్నారు. మరోవైపు కేంద్ర మంత్రివర్గంలో ఉన్న కొందరు మంత్రులను తప్పించాలని సూచనలు ఉన్నాయంటున్నారు. ప్రజలతో నేరుగా సంబంధం లేని చాలా మంది కేంద్ర మంత్రులుగా ఉన్నారని, దీనివల్ల ప్రజలను

ఆకర్షించలేకపోతున్నామని ఆర్ఎన్ఎస్ఎస్ అభిప్రాయపడుతోందని అంటున్నారు. ఐఎన్ఎస్, ఐపీఎస్ అధికారులుగా పనిచేసిన కొందరి ప్రతిభ ఆధారంగా కేంద్ర మంత్రివర్గంలో చేర్పుకోవడం వల్ల రాజకీయంగా ప్రయోజనం దక్కడం లేదని ఆర్ఎన్ఎస్ఎస్ అసంతృప్తి వ్యక్తం చేస్తున్నట్లు చెబుతున్నారు. ఇదే సమయంలో ఐపీఎస్ గా పనిచేసి రాజీనామా చేసిన తమిళనాడు బీజేపీ మాజీ అధ్యక్షుడు అన్నామలై వంటివారిని కేంద్ర మంత్రివర్గంలో చేర్చుకోవాలని ఆర్ఎన్ఎస్ఎస్ నుంచి సూచనలు వస్తుండటం గమనార్హం అంటున్నారు. ఇదేవిధంగా కొంతమంది గవర్నర్ల వల్ల పార్టీకి చెడ్డ పేరు వస్తోందని బీజేపీతోపాటు ఆర్ఎన్ఎస్ఎస్ నేతలు అంతర్గత సంభాషణల్లో వ్యాఖ్యానిస్తున్నారని చెబుతున్నారు. తమిళనాడు గవర్నర్ రవి ఆ రాష్ట్ర ప్రభుత్వంతో వివాదం పెట్టుకోవడం, తమిళనాడు ప్రభుత్వం జాతీయ విద్యా విధానాన్ని వ్యతిరేకించడమే కాకుండా నియోజకవర్గాల పునర్విభజన వంటి అంశాలతో దక్షిణాదితో పార్టీని వేరు చేసే వ్యూహాన్ని అమలు చేయడాన్ని బీజేపీ పెద్దలు సీరియస్ గా తీసుకున్నారని అంటున్నారు. ఈ రాజకీయ వ్యూహం నుంచి అంటటపడాలంటే గవర్నర్ ను మార్చాలనే అంశాన్ని పరిశీలిస్తున్నారని అంటున్నారు. అయితే ఒక్క తమిళనాడు గవర్నర్ ను మార్చితే స్థానిక ప్రభుత్వానికి తలొగ్గినట్లు అవుతుందనే ఆలోచనతో దేశవ్యాప్తంగా నలుగురైదుగురు గవర్నర్లను మార్చాలనే ప్రతిపాదన పరిశీలిస్తున్నారని అంటున్నారు. దీంతో ఈ నెలాఖరు లేదా మే మొదటి వారంలో దేశ రాజకీయాల్లో భారీ మార్పులు ఉండొచ్చని ప్రచారం జరుగుతోంది.

ప్రొచేర్ సిటీ కాంగ్రెస్ రేవంత్ రెడ్డి.. తెగ కష్టపడుతున్నారా?



టోక్యోలో జరిగిన ఇండియా-జపాన్ భాగస్వామ్య రోడ్షోలో తెలంగాణముఖ్యమంత్రిరేవంత్రెడ్డి పాల్గొని, రాష్ట్రంలో పెట్టుబడులకు అనుకూల వాతావరణాన్ని వివరించారు. జపాన్ పారిశ్రామికవేత్తలను ఆహ్వానిస్తూ, తెలంగాణలో వ్యాపార స్థాపన ద్వారా అభివృద్ధి సాధించాలని కోరారు. టోక్యోలోని అభివృద్ధి, మౌలిక సదుపాయాలు, పర్యావరణ పరిరక్షణ, ఆవిష్కరణలను ప్రశంసిస్తూ, హైదరాబాద్ను అభివృద్ధి చేయడానికి టోక్యో నుంచి చాలా నేర్పుకున్నానని ఆయన తెలిపారు. ప్రపంచ స్థాయి మౌలిక సదుపాయాలు, నైపుణ్యం గల మానవ వనరులు, స్థిరమైన విధానాలను రాష్ట్ర ప్రభుత్వం అందిస్తుందని జపాన్ వ్యాపారవేత్తలకు హామీ ఇచ్చారు. ముఖ్యమంత్రి రేవంత్రెడ్డి లైఫ్ సైన్సెస్, జీసీసీ, ఎలక్ట్రానిక్స్, ఎలక్ట్రిక్ వాహనాలు, టెక్స్టైల్స్, ఆర్టిఫిషియల్ ఇంటెలిజెన్స్ డేటా సెంటర్లు, లాజిస్టిక్స్ రంగాల్లో పెట్టుబడులు

పెట్టాలని జపాన్ సంస్థలను ఆకర్షించారు. భారత్, జపాన్ కలిసి ప్రపంచానికి ఉజ్వల భవిష్యత్తును నిర్మించాలని విలువునిచ్చారు. రాష్ట్ర ప్రభుత్వం ఫ్యూచర్ సిటీ, మూసీ నది పునరుజ్జీవన ప్రాజెక్టులను ప్రచార వీడియోల ద్వారా ప్రదర్శించి, ఈ ప్రాజెక్టుల ద్వారా హైదరాబాద్ గ్లోబల్ నగరంగా ఎలా రూపొందుతుందో వివరించింది. ఈ కార్యక్రమం రాష్ట్ర ఆర్థికాభివృద్ధికి జపాన్ సంస్థలతో సహకారాన్ని పెంచే దిశగా కీలకమైన అడుగుగా నిలిచింది. రాష్ట్ర పరిశ్రమల శాఖ కార్యదర్శి జయేష్ రంజన్ వివిధ రంగాల్లో పెట్టుబడులకు అందుబాటులో ఉన్న అవకాశాలను, ప్రభుత్వం అందిస్తున్న సౌకర్యాలను వివరించారు. సింగిల్ విండో అనుమతులు, సమృథమైన విద్యుత్ సరఫరా, పారదర్శక విధానాలతో తెలంగాణ పెట్టుబడిదారులకు అనుకూల వాతావరణాన్ని కల్పిస్తుందని ఆయన తెలిపారు. రాష్ట్ర బృందం జపాన్లోని పలు దిగ్గజ కంపెనీల ప్రతినిధులతో ముఖాముఖీ సమావేశాలు నిర్వహించి, సహకార అవకాశాలను చర్చించింది. ఈ సమావేశాలు రాష్ట్రంలో కొత్త పరిశ్రమల స్థాపనకు, ఉద్యోగ అవకాశాల సృష్టికి దోహదపడతాయని అధికారులు ఆశాభావం వ్యక్తం చేశారు. ఈ రోడ్షో ద్వారా తెలంగాణ గ్లోబల్ ఆర్థిక వేదికపై తన స్థానాన్ని బలోపేతం చేసుకుంది. జపాన్ సంస్థలతో భాగస్వామ్యం రాష్ట్రంలో ఆవిష్కరణలు, సాంకేతిక పురోగతిని వేగవంతం చేస్తుందని ముఖ్యమంత్రి అభిప్రాయపడ్డారు. హైదరాబాద్ను ప్రపంచ స్థాయి నగరంగా మార్చేందుకు ఈ పెట్టుబడులు కీలకమవుతాయని, రాష్ట్ర యువతకు కొత్త అవకాశాలను అందిస్తాయని ఆయన ఆశాభావం వ్యక్తం చేశారు. భారత్, జపాన్ మధ్య ఆర్థిక సహకారం ద్వారా రాష్ట్ర ఆర్థిక వ్యవస్థ బలోపేతమవుతుందని, తెలంగాణ గ్లోబల్ టెక్నాలజీ హబ్గా మరింత ముందుకు సాగుతుందని రేవంత్రెడ్డి పేర్కొన్నారు.



ధాన్యం కొనుగోళ్లపై మంత్రి ఉత్తమ్ కుమార్ రెడ్డి సమీక్ష

హైదరాబాద్: ధాన్యం కొనుగోళ్లను తెలంగాణ ప్రభుత్వం ప్రతిష్టాత్మకంగా తీసుకుందని మంత్రి ఉత్తమ్ కుమార్ రెడ్డి అన్నారు. కలెక్టర్లు క్షేత్రస్థాయిలో పర్యటించి కొనుగోళ్లను పర్యవేక్షించాలన్నారు. వివిధ జిల్లాల కలెక్టర్లతో ఆయన వీడియో కాన్ఫరెన్స్ నిర్వహించారు. పౌరసరఫరాలశాఖ ముఖ్య అధికారులతోనూ సమీక్షించారు. ధాన్యం కొనుగోళ్లపై ఆరా తీశారు. “ ఈ ఏడాది యానంగిలో రికార్డు స్థాయిలో 127.50 లక్షల టన్నుల ధాన్యం దిగుబడి వస్తుందని అంచనా వేస్తున్నాం. వాసకాలం, యానంగి కలిపి 281 లక్షల టన్నుల దిగుబడి వచ్చే అవకాశముంది. అందుకు అనుగుణంగా కొనుగోలు కోసం అధికారులు ఏర్పాట్లు చేసుకోవాలి” అని ఉత్తమ్ సూచించారు.

మంత్రివర్గ ముసలం

నిరసన గళం విప్పుతున్న ఆశావహులు!

తలపట్టుకుంటున్న పార్టీ పెద్దలు!

తెలంగాణ కాంగ్రెస్ లో మంత్రివర్గ విస్తరణ ముసలం పుట్టిస్తోంది. ప్రభుత్వం ఏర్పడి 15 నెలలు అవుతున్నా, మంత్రివర్గాన్ని విస్తరించకపోవడంపై ఎమ్మెల్యేలు ముఖ్యంగా ఆశావహులు నిరసన బాట ఎంచుకుంటున్నారు. తమకు మంత్రి పదవుల ఆశచూపి మోసం చేస్తున్నారని పార్టీ హైకమాండ్ పై మండిపడుతున్నారు. ఇప్పటివరకు పలువురు సీనియర్లు నిరసన గళం విప్పగా, తాజాగా ముదిరాజ్ సంఘం పేరిట కొంతమంది ఎమ్మెల్యే వాకాటి శ్రీహరి అభిమానులు రాసిన లేఖ వైరల్ అవుతోంది. దీంతో కాంగ్రెస్ లో మంత్రివర్గ విస్తరణ అంశం చినికి చినికి గాలివాసగా మారుతోందా? అనే అనుమానాలు

వ్యక్తమవుతున్నాయి. ఈ నెల తొలివారంలోనే రాష్ట్ర మంత్రివర్గాన్ని విస్తరిస్తామని కాంగ్రెస్ హైకమాండ్ లీకులిచ్చింది. ఇప్పటికే ఈ విషయంపై అనేకసార్లు చర్చించిన కాంగ్రెస్ పార్టీ.. కాబోయే మంత్రుల ఎంపికపై ఓ నిర్ణయానికి రాలేకపోతోంది. దీంతో విడతల వారిగా వాయిదాలు వేస్తూనే వస్తోంది. చివరి ముహూర్తమంటూ చెప్పిన ఈ నెల తొలివారం కూడా వాయిదాతో ముగిసిపోయింది. ఈ పరిస్థితుల్లో తాము జీవితంలో మంత్రులు కాలేమా? అంటూ ఆశావహులు నిరసన వ్యక్తం చేస్తున్నారు. ప్రధానంగా గత ఎన్నికల సమయంలో పార్టీ అధికారంలోకి వస్తే మంత్రి పదవులిస్తామని కొందరికి ఇఫర్ ఇచ్చినట్లు



ప్రచారం జరుగుతోంది. ఇలా కాంగ్రెస్ హామీ ఇచ్చిన వారిలో ఎమ్మెల్యేలు కోమటిరెడ్డి రాజగోపాల్ రెడ్డి, ప్రేమ్ సాగర్ రావు, గడ్డం వివేక్, మల్ రెడ్డి రంగారెడ్డి పేర్లు వినిపిస్తున్నాయి. రకరకాల సామాజిక, ప్రాంతీయ సమీకరణలతో వీరికి మంత్రి పదవులు ఇవ్వలేకపోతున్నామని నచ్చజెప్పేందుకు కాంగ్రెస్ విఫలయత్నమవుతోంది. దీంతో వారి నుంచి రోజురోజుకు ఓట్టి ఎక్కువవుతోంది. తమకు మంత్రి పదవులు ఇవ్వకపోతే తదాఖా చూపుతానంటూ ఎమ్మెల్యే మల్ రెడ్డి, రాజగోపాల్ రెడ్డి తదితరులు బహిరంగంగా వార్తాంగులిస్తున్నారు. ఇక రాష్ట్రంలోని ప్రధాన సామాజికవర్గమైన ముదిరాజులకు మంత్రివర్గంలో అవకాశమే

స్తామని సీఎం రేవంత్ రెడ్డి బహిరంగంగా ప్రకటించారు. కాంగ్రెస్ ఎమ్మెల్యేల్లో ఏకైక ముదిరాజ్ నేతగా మక్తల్ శాసనసభ్యుడు వాకాటి శ్రీహరికి బెర్లు దాదాపు ఖరారు అన్నారు. అయితే విస్తరణ ఆలస్యం అవడం వల్ల ముదిరాజ్ నేత మంత్రి కాలేకపోతున్నారని ఆ సామాజిక వర్గం ఆవేదన వ్యక్తం చేస్తోంది. తాజాగా వాకాటిని మంత్రిని చేయాలని డిమాండ్ చేస్తూ సీఎం రేవంత్ రెడ్డిని రూపిస్తూ ముదిరాజ్ సామాజిక వర్గం నుంచి కొందరు వ్యక్తులు రాసిన లేఖ ఆన్ లైన్ లో వైరల్ అవుతోంది. ఎమ్మెల్యే టికెట్ కోసం రూ. 10 కోట్లు, మంత్రి పదవి కోసం రూ. 100 కోట్లు ఖర్చు పెట్టామని ఆ లేఖలో పేర్కొనడం సంచలనంగా మారింది.



దిల్లీ పరిస్థితిని చూసి మనం గుణపాఠం నేర్చుకోవాల్సిన అవసరం లేదా?: సీఎం రేవంత్ రెడ్డి

హైదరాబాద్: తెలంగాణలో ఐటీ, ఫార్మా రంగంలో సాధించాల్సినంత ప్రగతి సాధించామని సీఎం రేవంత్ రెడ్డి తెలిపారు. జపాన్ పర్యటనలో ఉన్న ఆయన.. అక్కడి తెలుగు సమాఖ్య కార్యక్రమానికి ముఖ్య అతిథిగా హాజరై మాట్లాడారు. తెలంగాణలో డ్రైవర్ల విర్బాటు చేయబోతున్నామని చెప్పారు. ప్రపంచంతో పోటీ పడేలా రాష్ట్రాన్ని అభివృద్ధి చేసుకుందామన్నారు. “టోక్యోలో అభివృద్ధి చేసిన రివర్ ప్రంట్ ను పరిశీలించాం. మూసీ నది ప్రక్షాళనకు కొంత మంది అడ్డుపడుతున్నారు. దిల్లీ పరిస్థితిని చూసి మనం గుణపాఠం నేర్చుకోవాల్సిన అవసరం లేదా? మూసీ ప్రక్షాళన, మెట్రో విస్తరణ, రీజనల్ రింగ్ రోడ్, రేడియల్ రోడ్స్ తెలంగాణ పురోగతికి కీలకం.

తెలంగాణకు పెట్టుబడులు రావాలి.. పరిశ్రమలు పెరగాలి. ఉద్యోగ ఉపాధి అవకాశాలు పెంచాలనేదే ప్రభుత్వ ఉద్దేశం. రాష్ట్ర అభివృద్ధిలో అందరి సహకారం అవసరం. మీ తోడ్పాటుతో ప్రపంచంతోనే మనం పోటీ పడొచ్చు. ఆలోచనలను రాష్ట్ర ప్రభుత్వంతో పంచుకోండి. సొంత ప్రాంతాన్ని అభివృద్ధి చేసుకోవడంలో ఉన్న ఆసందం మీకు తెలుసు” అని సీఎం రేవంత్ రెడ్డి అన్నారు.



హైదరాబాద్: తెలంగాణ ఇంటర్ పరీక్షా ఫలితాలు ఈ నెల 22న విడుదల కానున్నాయి. డిప్యూటీ సీఎం భట్టి విక్రమార్క ఫలితాలను విడుదల చేయనున్నారు. గత నెల 5 నుంచి 25వ తేదీ వరకు ఇంటర్ పరీక్షలు జరిగాయి. ఫలితాలను www.eenadu.netలో తెలుసుకోవచ్చు

బలం లేదు కాబట్టి అభ్యర్థిని హోటల్లో పెట్టలేదు: కేటీఆర్



మాట్లాడారు. బలం లేదు కాబట్టి అభ్యర్థిని హోటల్లో పెట్టలేదని చెప్పారు. ఎన్నికకు హాజరు కావద్దని పార్టీ తరపున విప్ కూడా జారీ చేస్తామని చెప్పారు. హైదరాబాద్ స్థానిక సంస్థల కోటా ఎమ్మెల్యే ఎన్నికలో పోటీకి కాంగ్రెస్, భారాన దూరంగా ఉంటున్న సంగతి తెలిసింది. “కాంగ్రెస్, తెదేపా, భాజపాను ఎదుర్కొని కేటీఆర్ పార్టీ పెట్టారు. కేటీఆర్ దీక్ష, పోరాటంతోనే తెలంగాణ వచ్చింది. ప్రజలు ఏ పాత్ర ఇచ్చినా భారాన సమర్థంగా పోషిస్తుంది. చేసినవి చెప్పుకోనందుకే అసెంబ్లీ ఎన్నికల్లో ఓడిపోయాం. 17 నెలల్లో భారాన గ్రాఫ్ బాగా పెరిగింది. ప్రస్తుత ప్రభుత్వం హైదరా, మూసీ, హెచ్సీయూ భూముల పేరుతో ఆరాచకాలు చేస్తోంది. రాష్ట్ర భాజపా ఎంపీలు కాంగ్రెస్ ను ఒక్క మాట కూడా అనరు. 17 నెలల్లో తెలంగాణకు భాజపా ఒక్క పైసా పని చేయలేదు. హెచ్సీయూ భూములపై మోడి ఎందుకు విచారణ జరిపిందంటే? తెలంగాణ కాంగ్రెస్, భాజపా ఒక్కటే. మతం పేరిట రాజకీయాలను తెలంగాణ ప్రజలు ఆమోదించరు” అని కేటీఆర్ తెలిపారు.

భాజపాతో కేటీఆర్ లోపాయికారీ ఒప్పందం: మహేశ్ కుమార్ గౌడ్

హైదరాబాద్: కేసుల నుంచి తప్పించుకునేందుకే భాజపాతో భారాన కార్యనిర్వాహక అధ్యక్షుడు కేటీఆర్ లోపాయికారీ ఒప్పందం కుదుర్చుకున్నారని టీపీసీసీ అధ్యక్షుడు మహేశ్ కుమార్ గౌడ్ విమర్శించారు. అక్రమాలపై చర్యలు తీసుకోకూడదనే ఉద్దేశంతోనే మోడికి కేటీఆర్ దానిోహమయ్యారని ఆరోపించారు. భారాన బలహీనత వల్లే కేంద్రం నుంచి రావాల్సిన నిధులు రాలేదని, పదేళ్లపాటు మోడి తీసుకున్న నిర్ణయాలన్నింటికీ ఆ పార్టీ మద్దతిచ్చిందని అన్నారు. హైదరాబాద్ లో ఆయన మీడియాతో మాట్లాడుతూ.. భారాన నాయకురాలు కవితను మద్యం స్వామి నుంచి కాపాడుకోవడానికి భాజపాకి ఊడిగం చేశారని దుయ్యబట్టారు. భాజపాకి కట్టు బానిసలా కేటీఆర్ పని చేస్తున్నారని, స్థానిక సంస్థల ఎన్నికల్లో భాజపాని గెలిపించాలని ఆయన తాపత్రయ పడుతున్నారని విమర్శించారు.



జనగామ జిల్లా రఘునాథపల్లి మండల పరిధిలోని కోమల్ల టోల్ గేట్ వద్ద లారీ బీభత్సం సృష్టించింది. వేగంగా దూసుకొచ్చిన లారీ అదుపుతప్పి టోల్ గేట్ ను బలంగా ఢీకొట్టింది. ఈ ప్రమాదంలో టోల్ గేట్ క్యాబిన్ ధ్వంసం కాగా.. ఒప్పంద ఉద్యోగి గాయపడ్డాడు. మరో కారు ధ్వంసం అయింది. మద్యం మత్తులో ఉన్న లారీ డ్రైవర్ ను పోలీసులు అదుపులోకి తీసుకున్నారు. ఘటనకు సంబంధించిన దృశ్యాలు సీసీ కెమెరాల్లో రికార్డుయ్యాయి.



జేఈఈ (మెయిన్స్) సెషన్-2 ఫలితాల్లో భాగంగా నేషనల్ టెస్టింగ్ ఏజెన్సీ (%మీసీ%) పర్యంబైల్ స్కోరును వెల్లడించిన సంగతి తెలిసింది. ఈ క్రమంలో 110 మంది జేఈఈ అభ్యర్థుల ఫలితాలు నిలిపివేసింది. వారు అక్రమాలకు పాల్పడ్డారని, ఫోర్జరీ పత్రాలు ఉపయోగించినట్లు గుర్తించామని ఎన్టీఏ అధికారులు తెలిపారు. కాగా.. జనరల్ విభాగంలో 93.102, ఈడబ్ల్యుఎస్- 80.383, ఓబీసీ- 79.431, ఎస్సీ-61.15, ఎస్టీ-47.90 పర్యంబైల్ స్కోర్ ను కటాఫ్ గా నిర్ణయించారు. ఈ స్కోర్ కు సమానం, అంతకంటే ఎక్కువ స్కోర్ పొందినవారు మాత్రమే మే 18వ తేదీన జరగనున్న జేఈఈ అడ్వాన్స్డ్ పరీక్ష రాసేందుకు అర్హత సాధిస్తారు. రెండు విడతల్లో కలిపి మొత్తం 24 మంది 100 పర్యంబైల్ స్కోర్ సాధించారు. అడ్వాన్స్డ్ పరీక్షకు ఏప్రిల్ 23 నుంచి మే 2 వరకు ఆన్లైన్ దరఖాస్తులు స్వీకరించనున్నారు. ఇదిలాఉంటే.. తొలుత గురువారమే జేఈఈ (మెయిన్స్) రెండో సెషన్ పేపర్ -1కు సంబంధించిన తుది కీని జాతీయ పరీక్షల మండలివిడుదల చేసినప్పటికీ.. కొన్ని గంటల్లోనే తొలగించింది. ఇందుకు కారణమేంటో తెలపకపోవడంతో విద్యార్థులు, తల్లిదండ్రులు తీవ్ర గందరగోళానికి గురైన విషయం తెలిసింది. దీంతో శుక్రవారం ఉదయం స్పందించిన ఎన్టీఏ.. శనివారం లోగా ఫలితాలు విడుదల చేయనున్నట్లు ‘ఎక్స్’ వేదికగా ప్రకటించింది. అలాగే, ఈ మధ్యాహ్నం 2 గంటల కల్లా తుది కీ విడుదల చేస్తామని ప్రకటించడంతో విద్యార్థులు ఎదురు చూశారు. అయితే, తుది కీని సైతం చెప్పిన సమయం కన్నా గంటకు పైగా అలస్యంగా విడుదల చేయడంతో ఎన్టీఏ అధికారుల తీరుపై పలువురు నెటిజన్లు ఆసహసం వ్యక్తంచేస్తూ సామాజిక మాధ్యమాల్లో పోస్టులు పెట్టిన సంగతి తెలిసింది.




దేశ వ్యాప్తంగా లక్షలాది మంది విద్యార్థులు ఉత్సాహంతో ఎదురుచూస్తూన్న జేఈఈ (మెయిన్స్) సెషన్ -2 ఫలితాలు వచ్చేశాయి. శుక్రవారం మధ్యాహ్నం పైసెల్ కీ విడుదల చేసిన ఎన్టీఏ అధికారులు.. తాజాగా విద్యార్థులు సాధించిన పర్యంబైల్ స్కోరుతో ఫలితాలను విడుదల చేశారు. దేశవ్యాప్తంగా ఉన్న ఎస్ఐటీలు, ట్రీపుల్ ఐటీల్లో బీఈ/బీటెక్ కోర్సుల్లో ప్రవేశాల కోసం ఏప్రిల్ 2, 3, 4, 7, 8 తేదీల్లో పేపర్ -1 పరీక్షలు జరిగిన విషయం తెలిసింది. స్కోర్ కార్డు డౌన్లోడ్ చేసుకోవేందుకు విద్యార్థులు తమ అప్లికేషన్ నంబర్, పాస్ వర్డ్ తో పాటు క్యాప్చుర్ కోడ్ ఎంటర్ చేయాల్సి ఉంటుంది. జేఈఈ మేయిన్స్ లో తెలుగు రాష్ట్రాల విద్యార్థులు విజయ దుందుభి మోగించారు. హైదరాబాద్ కు చెందిన ఇద్దరు జాతీయస్థాయిలో ప్రథమ ర్యాంకు సాధించారు. బనిబ్రత మాజీ, వంగల అజయ్ రెడ్డి 300కి 300 మార్కులు పొందటంతో ఇద్దరికీ ఒకే ర్యాంకు కేటాయించారు. ఇతర రాష్ట్రాలకు చెందిన మరో ఇద్దరికి కూడా ఒకటో ర్యాంకు దక్కి అవకాశం ఉందని సమాచారం. ఈసారి వయసు కొలమానం తొలగించడంతో సమానమైన మార్కులు వచ్చిన వారికి ఒకటే ర్యాంకు కేటాయించారు. ఈడబ్ల్యుఎస్ విభాగంలో కూడా అజయ్ రెడ్డి ప్రథమ ర్యాంకు దక్కించుకున్నారు. అజయ్ రెడ్డి సొంతూరు ఏపీలోని నంద్యాల జిల్లా జూపాడు బంగ్లా మండలంలోని తాటిపాడు. 9వ తరగతి నుంచి హైదరాబాద్ లోనే చదువుతున్నారు. ఈసారి జనరల్ విభాగంలో కటాఫ్ ర్యాంకు 93.102 పర్యంబైల్ గా నిర్ణయించారు. గత ఏడాది అది 93.236గా ఉంది. మొత్తం 14.75 లక్షల మంది పరీక్షలు రాశారు. జనరల్ విభాగంలో 93.102, ఈడబ్ల్యుఎస్- 80.383, ఓబీసీ-79.431, ఎస్సీ-61.15, ఎస్టీ-47.90 పర్యంబైల్ స్కోర్ ను కటాఫ్ గా నిర్ణయించారు. ఈ స్కోర్ కు సమానం, అంతకంటే ఎక్కువ స్కోర్ పొందినవారు మాత్రమే మే 18వ తేదీన నిర్వహించనున్న జేఈఈ అడ్వాన్స్డ్ పరీక్ష రాసేందుకు అర్హత సాధిస్తారు. రెండు విడతల్లో కలిపి మొత్తం 24 మంది 100 పర్యంబైల్ స్కోర్ సాధించారు. తెలంగాణ నుంచి బనిబ్రత మాజీ, హర్ష ఎ.గుప్తా, అజయ్ రెడ్డి ఉండగా.. ఎపీ నుంచి సాయి మనోజ్ గుత్తికొండ ఉన్నారు. జేఈఈ (మెయిన్స్) సెషన్ 1, 2 పరీక్షల్లో విద్యార్థులు సాధించిన ఉత్తమ స్కోరును పరిగణనలోకి తీసుకొని ర్యాంకులు కేటాయించారు. ఆ తర్వాత సామాజిక వర్గాల వారీగా రిజర్వేషన్లకు అనుగుణంగా మొత్తం 2.50లక్షల మందిని జేఈఈ అడ్వాన్స్డ్ రాసేందుకు అర్హత కల్పిస్తారు. జేఈఈ అడ్వాన్స్డ్ లో సత్తా చాటిన విద్యార్థులకు జోసా కౌన్సిలింగ్ ద్వారా ప్రతిష్టాత్మక ఐఐఐటీల్లో ఇంజనీరింగ్ కోర్సుల్లో ప్రవేశాలు కల్పిస్తారు. ఇందుకోసం మే 18న జరిగే జేఈఈ (అడ్వాన్స్డ్) పరీక్షకు ఏప్రిల్ 23 నుంచి మే 2 వరకు ఆన్లైన్ దరఖాస్తులు స్వీకరించనున్నారు.



2 వేల మంది రిపోస్టు చేశారు.. వారిపై చర్యలు తీసుకుంటున్నారా?: స్థితా సభర్వాల్

హైదరాబాద్: ఐఏఎస్ అధికారిణి స్థితా సభర్వాల్ కు గచ్చిబౌలి పోలీసులు నోటీసులు జారీ చేసిన విషయం తెలిసింది. కంచ గచ్చిబౌలి భూముల అంతంలో ఆమెకు ఈసల 12న నోటీసులు జారీ చేశారు. ఈ నోటీసులపై ఆమె ఎక్స్ వేదికగా స్పందించారు. పోలీసులకు పూర్తిగా సహకరించినట్లు తెలిపారు. చట్టాన్ని గౌరవించే వ్యక్తిగా పోలీసులు అడిగిన ప్రశ్నలకు వివరణ ఇచ్చినట్లు చెప్పారు. తాను రిపోస్టు చేసినట్లే రెండు వేల మంది చేసినట్లు పేర్కొన్నారు. వాళ్లందరిపైనా ఇలాంటి చర్య తీసుకుంటున్నారా..? అని ప్రశ్నించారు. చట్టం అందరికీ సమానమా..? ఎంపిక చేసిన వారిని టార్గెట్ చేస్తున్నారా..? అని స్థితా సభర్వాల్ అడిగారు. కంచ గచ్చిబౌలిలో వన్యప్రాణుల పరిస్థితి ఇదంటూ వైరల్ అయిన నకిలీ ఫోటోలను ఆమె సోషల్ మీడియాలో షేర్ చేసిన నేపథ్యంలో పోలీసులు నోటీసులు ఇచ్చారు.

వాహనాల పైకి దూసుకెళ్లి.. నటుడు బాబీ సింహ్ కారు బీభత్సం




హైదరాబాద్ లో దాదాపు ఇంటికో కారు, రెండు మూడు బైక్ లు ఉన్నట్లు చాలామంది ఉన్నారు. బైక్ అయినా కార్ అయినా ఎక్కువ కాలం నడవాలంటే ఎప్పటికప్పుడు సర్వీసింగ్ చేయించటం తప్పనిసరి. ప్రాజెక్ట్ ఏడీ లేకపోయినా ఇంజిన్ ఆయిల్ మాత్రం ఎప్పటికప్పుడు చేంజ్ చేస్తూనే ఉండాలన్నది అందరికీ తెలిసిన విషయమే.. అయితే, అదే ఇంజిన్ ఆయిల్ నకిలీ అయితే.. మన కార్, బైక్ పరిస్థితి ఏంటి.. అవును హైదరాబాద్ లో బయటపడ్డ ఈ నకిలీ ఇంజిన్ ఆయిల్ బాగోతం గురించి తెలిస్తే.. బయట పాపుల్లో ఇంజిన్ ఆయిల్ కొనాలంటే ఒకటికి రెండుసార్లు ఆలోచిస్తారు. శనివారం (ఏప్రిల్ 19) నకిలీ ఇంజిన్ ఆయిల్ దందా గుట్టుబట్టు చేశారు టాన్స్ ఫోర్స్ పోలీసులు. ఇందుకు సంబంధించి పూర్తి వివరాలిలా ఉన్నాయి.. క్యాస్ట్రోల్ ఇంజిన్ ఆయిల్ పేరుతో నకిలీ ఇంజిన్ ఆయిల్ తయారు చేస్తున్న వ్యక్తిని అరెస్ట్ చేశారు పోలీసులు. నూర్ ఖాన్ అనే వ్యక్తి నకిలీ ఇంజిన్ ఆయిల్ తయారు చేసి.. క్యాస్ట్రోల్ ఇంజిన్ ఆయిల్ లేబుల్స్ అంటించి అమ్ముతున్నట్లు గుర్తించామని తెలిపారు పోలీసులు. పక్క సమాచారంతో దాడి చేసి నిందితుడిని అదుపులోకి తీసుకున్న పోలీసులు రూ. 3 లక్షల రూపాయల విలువచేసే 710 లీటర్ల నకిలీ ఆయిల్ సీజ్ చేసినట్లు తెలిపారు. మరి.. ఇంజిన్ ఆయిల్ చేంజ్ చేసేందుకు ఆధరైజ్డ్ డీలర్ దగ్గరికి వెళ్లడానికి బద్దకించి.. దగ్గర్లోని షాపులో ఇంజిన్ ఆయిల్ చేంజ్ చేసేటోళ్లు ఇకనైనా జాగ్రత్త పడండి.. ఎదురైనా మంచిది మీ వెహికల్ కి వాడిన ఇంజిన్ ఆయిల్ నకిలీదో, ఒరిజినల్ ఒకసారి చెక్ చేసుకోండి.

గడ్డకట్టని రక్తం.. ప్రమాదానికి సంకేతం

మిర్యాలగూడ :సాధారణంగా ఏదైనా గాయమైనప్పుడు రక్తం కారి..తర్వాత దానంతట అదే గడ్డ కట్టి కారడం ఆగిపోతుంది. అయితే చిన్న గాయమైనా సరే తీవ్ర రక్తస్రావం అయితే అది హిమోఫీలియా వ్యాధిగా అనుమానించి..తక్షణమే వైద్యులను సంప్రదించాలి. హిమోఫీలి యూసు రక్తస్రావ రుగ్మత, రక్తం గడ్డ కట్టని వ్యాధిగా పిలుస్తారు. ఇది జన్యవరంగా వచ్చే అరుదైన వ్యాధి. ఈ వ్యాధి పట్ల ప్రజలో సరైన అవగాహన లేక అనేక మంది ప్రాణాల మీదికి తెచ్చుకుంటున్నారు. ప్రజల్లో ఈ వ్యాధి పట్ల అవగాహన కల్పించాలనే లక్ష్యంతో ఏటా ఏప్రిల్ 17న ‘ప్రపంచ హిమోఫీలియా దినోత్సవం’ నిర్వహిస్తున్నారు. వ్యాధి రెండు రకాలు..

హిమోఫీలియా వ్యాధి ఏ, బీ రెండు రకాలుగా ఉంటుంది. ఏ సాధారణ వ్యాధి. ఇది ప్రోటీన్-8 లోపం వల్ల వస్తుంది. బీ వ్యాధి ప్రోటీన్-9 లోపం వల్ల సంభవిస్తుంది. ఇది అత్యంత అరుదు, ప్రమాదకరమైంది.

లక్షణాలు ఇవే..
శస్త్ర చికిత్స సమయంలో అధిక రక్తస్రావం. చిన్నగాయమైనా ఎక్కువ రక్తం కారడం. శరీరంపై నీలి మచ్చలు. మూత్రం, మలంలో రక్తం పడడం. ముక్కు నుంచి రక్తం కారడం. గుండె, మెదడు వంటి అంతర్గత అవయవాల్లో రక్తస్రావం. చిగుళ్లలో రక్తస్రావం. కీళ్లలో వాపు, నొప్పి. జాగ్రత్తలే మార్గం..



హిమోఫీలియా వ్యాధికి శాశ్వత చికిత్స లేదు. తగు జాగ్రత్తలు పాటిస్తూ వ్యాధిని నియంత్రిణలో ఉంచుకోవచ్చు. ఈ వ్యాధి ఎక్కువగా పురుషుల్లోనే వస్తుందని నిపుణులు గుర్తించారు. సాధారణ వ్యక్తుల కంటే ఈ వ్యాధి సోకిన వారి జీవిత కాలం సుమారు 10 సంవత్సరాలు తగ్గుతుంది. దెబ్బలు తగిలినప్పుడు రక్తం ఆగకుండా కారడంతో ప్రాణానికి ముప్పు వాటిల్లవచ్చు. ఈ వ్యాధి ఉన్న వారు ఫుట్‌బాల్, రెజ్లింగ్ వంటి క్రీడలకే దూరంగా ఉండడంతో పాటు కొన్ని రకాల నొప్పి నివారణ మాత్రలు వాడకూడదు. కుటుంబంలో ఎవరికైనా ఈ వ్యాధి ఉంటే తప్పనిసరిగా కుటుంబ సభ్యులు పరీక్షలు చేయించుకో వాలి. మరోవైపు వ్యాధి ఉన్న వారు నడక, సైక్లింగ్, ఈత కొట్టడం వల్ల కొన్ని ఉపయోగాలు ఉంటాయి.

లక్షణాలు కనిపిస్తే వైద్యులను సంప్రదించాలి
డాక్టర్ నగేశ్, పీఎం జనీమన్ ప్రోగాం అధికారి, నల్గొండ. చిన్న గాయానికి కూడా తీవ్రంగా రక్తం కారే లక్షణాలుంటే తక్షణమే వైద్యులను సంప్రదించాలి. రక్త పరీక్షల ద్వారా వ్యాధి నిర్ధారణ జరుగు తుంది. హిమోఫీలియాలో ఏ రకానికి చెందిన వారో గుర్తించి చికిత్స మొదలుపెడతారు. ఇది జన్యవరంగా వచ్చే అరుదైన వ్యాధి. సుమారు 20వేల మందిలో ఒకరికి వస్తుంది. గ్రామీణ ప్రాంతాల్లో వారికి ఈ వ్యాధి పట్ల అవగాహన లేక చికిత్సకు ముందుకు రావడం లేదు. పీఎం జనీమన్ పథకంలో భాగంగా ఇలాంటి వ్యాధి బాధితులను గుర్తించి తగిన చికిత్స అందించేందుకు చర్యలు చేపడుతున్నాం.

ఇళ్ల నిర్మాణాలు.. ఇనుప కంచెలు

మోతె : తహసీల్ కార్యాలయానికి కూతవేటు దూరంలో రూ.2 కోట్లకు పైగా విలువైన ప్రభుత్వ ఇళ్ల స్థలాలు భూమిని దొరికిన వాళ్లు దొరికినంత ఆక్రమించుకుంటున్నారు. మండలకేంద్రంలోని నర్సే సంఖ్య-238లో 5.21 ఎకరాలను దశాబ్దాల క్రితం నిరుపేదలకు ఇళ్ల స్థలాలు ఇచ్చేందుకు రెవెన్యూ శాఖ ఆధ్వర్యంలో ప్రభుత్వం కొనుగోలు చేసింది. ఆ తర్వాత ఏళ్ల క్రితం కొందరు పేదలకు పట్టాలు పంపిణీ చేసింది. ఏళ్లు గడుస్తున్నా ఎవరూ ఇళ్ల నిర్మాణం చేపట్టలేదు. ప్రస్తుతం ఈ భూమి సూర్యాపేట-ఖమ్మం జాతీయ రహదారికి ఆనుకుని ఉండటంతో విలువ అమాంతం పెరిగింది. ఇంకేం అందరి కన్ను ఖాళీ స్థలాలపై పడింది. ఆక్రమిత స్థలాల్లో ఆక్రమణదారులు కొందరు ఏకంగా ఇళ్లు నిర్మించుకుంటున్నారు. మరికొందరు గడ్డివాములు, పెంటదిబ్బలు వేస్తున్నారు. కొందరైతే ఇనుప కంచెతో హద్దులు ఏర్పాటు చేసి అడ్డీ పెట్టుకున్నారు. ఆక్రమిత ప్రభుత్వ స్థలాలను స్వాధీనం చేసుకుని నదరు వ్యక్తులపై చట్టపరంగా చర్యలు తీసుకోవాలని స్థానికులు కోరుతున్నారు. ఈ విషయమై ఉప తహసీల్దార్ లావణ్యను వివరణ కోరగా.. ప్రభుత్వ స్థలాలు ఆక్రమణలు, ఇళ్ల నిర్మాణంపై



క్షేత్రస్థాయిలో పరిశీలించి ఉన్నతాధికారుల దృష్టికి తీసుకెళతామన్నారు. వారి ఆదేశాల మేరకు తదుపరి చర్యలు చేపడతామన్నారు. ఈ భూమిలో గత ప్రభుత్వం 64 రెండు వద్దక గదుల ఇళ్లను నిర్మించి పంచింది. ఈ సముదాయంలో ఇంకా ఎకరాకు పైగా ఖాళీ స్థలం ఉంది. ఈ ఖాళీ జాగాను స్థానికులు ఇష్టారీతిని ఆక్రమించారు. ఈ అక్రమ తతంగం అంతా తహసీల్ కార్యాలయం పక్కనే జరుగుతోంది. అయినా సంబంధిత శాఖాధికారులు వట్టించుకోవడం లేదని స్థానికులు ఆందోళన వ్యక్తం చేస్తున్నారు. ప్రస్తుతం సుమారు అరెకరం విస్తీర్ణానికి పైగా స్థలం ఆక్రమణకు గురైంది. ఇక్కడ బహిరంగ మార్కెట్లచి గజం రూ.10వేలు ధర పలుకుతోంది. ఈ ధరలతో పోలిస్తే ఆక్రమిత భూమి విలువ తక్కువలో తక్కువ రూ.2 కోట్లు దాటుతుందని స్థానికులే చెబుతున్నారు.

మరకలు రోజుకా లీతిగా.. బాలికలకు భరోసా..!



కొత్తగూడెం : సామాజికంగా వెనుకబడిన, ప్రతికూల నేపథ్యాల నుంచి వచ్చిన బాలికలకు మెరుగైన విద్య అందించాలని రాష్ట్ర ప్రభుత్వం సంకల్పించింది. ఇందుకోసం కస్తూర్బాగాంధీ బాలికా విద్యాలయాల్లో(కేజీబీబీ) ప్రత్యేక కార్యక్రమాలకు శ్రీకారం చుట్టింది. కేజీబీబీలను బలోపేతం చేయనుంది. ప్రస్తుతం ఈ విద్యాలయాల్లో ఆరు నుంచి తొమ్మిదో తరగతి వరకు వార్షిక పరీక్షలు జరుగుతున్నాయి. గురువారం (ఈనెల 17)తో పరీక్షలు ముగియనున్నాయి. ఈనెల 24 నుంచి విద్యాలయాలకు ప్రభుత్వం సెలవులు ప్రకటించింది. ఈనేపథ్యంలో గురువారం నుంచి ఈనెల 23 వరకు విద్యార్థినులకు రోజుకో కార్యక్రమం నిర్వహించేలా ప్రణాళిక రూపొందించింది. కార్యక్రమాల అమలుకు సంబంధిత ఉపాధ్యాయులు.. విద్యార్థినుల కోసం ప్రత్యేక సమయం కేటాయించనున్నారు. ఈమేరకు ఇప్పటికే రాష్ట్ర విద్యాశాఖ అధికారులు దిశానిర్దేశం చేశారు.

వారం పాటు కొనసాగింపు
తొలిరోజు వారం రోజుల ప్రణాళికపై సమావేశం నిర్వహిస్తారు. రెండోరోజు విద్యార్థులకు నచ్చిన, ఇష్టమైన కథలు తెలుగు, ఇంగ్లిష్, హిందీ భాషల్లో రాయటం, చదవటం (స్టోరీ రైటింగ్, లిరిక్ రైటింగ్) వంటివి చేయిస్తారు. మూడోరోజు విద్యార్థులు తమను తాము పరిచయం చేసుకోవటంతో పాటు తల్లిదండ్రులను పరిచయం చేయటం (స్ట్రెక్చెర్ ఇంగ్లిష్, పబ్లిక్ స్పీకింగ్) వంటి కార్యక్రమాలు చేపడతారు. నాలుగోరోజు విద్యార్థులు తమ ఆకాంక్షలను

తల్లిదండ్రులకు చదివి వినిపించి.. అమ్మానాన్నల ఆకాంక్షల (డ్రీమ్ కార్నర్/కెరీర్)ను తెలుసుకుంటారు. కేజీబీబీల్లో చదివి ఉన్నత శిఖరాలు అధిరోహించిన వారి విజయగాథలు, ఆత్మగౌరవ కార్యకలాపాల గురించి ఐదోరోజు ఉపాధ్యాయులు వివరిస్తారు. ఆరో రోజు జీవిత నైపుణ్యాల (లైఫ్ స్కిల్స్)పై అవగాహన కల్పిస్తారు. సురక్షితమైన బాధ్యతాయుతమైన ప్రవర్తన, బాల్యవివాహాలపై స్కిల్స్ రూపంలో అవగాహన కల్పిస్తారు. బాల్యవివాహాలకు వ్యతిరేకంగా ప్రతిజ్ఞ చేయిస్తారు. చివరి రోజు తల్లితండ్రుల సమావేశం నిర్వహించి విద్యార్థినుల స్థితిగతులు వివరిస్తారు. అడ్డంకులను అధిగమించి విద్యార్థినులు తమ కలలను సాకారం చేసుకునేలా ప్రత్యేక కార్యక్రమాలు నిర్వహిస్తాం. రానున్న విద్యాసంవత్సరంలో ప్రవేశాలు భారీగా పెరగటానికి ఇవి దోహదపడతాయి. కేజీబీబీలు బాలికలకు భరోసా కల్పిస్తాయనే విశ్వాసాన్ని పెంపొందిస్తాం.
తులసి, జీసిడీఓ, ఖమ్మం కేజీబీబీలు
ఖమ్మం 14
భద్రాద్రి 14
విద్యార్థినులు (6-9వ తరగతి)
ఖమ్మం 3,000
భద్రాద్రి 2,200

కత్తి‘టీ’తో చేటు.. క్యాన్సర్ ‘కాటు’



హైదరాబాద్ : తిండి మానేస్తారేమోగానీ.. ‘టీ’ తాగకుండా రోజు గడవని వారు హైదరాబాద్‌లో అడుగడుగునా కనిపిస్తారు. ఉదయం లేచింది మొదలు రాత్రి నిద్ర పోయే వరకు తేనీటిని తాగుతుంటారు. చాయ్‌ ప్రియులారా.. కాస్త జాగ్రత్త పడాలంటూ జీహెచ్‌ఎంసీ ఇటీవల చేపట్టిన పరీక్షలు స్పష్టం చేస్తున్నాయి. సికింద్రాబాద్‌, చందానగర్‌, ఫతేనగర్‌, తదితర ప్రాంతాల్లో గుట్టలుగా స్వాధీనం చేసుకున్న నకిలీ టీ పొడిని నాచారంలోని రాష్ట్ర ఆహార ప్రయోగశాలలో పరీక్షించగా.. అందులో హానికర సింథటిక్‌ రంగులను ఉపయోగించినట్లు వెల్లడైంది. టీ పొడితోపాటు.. మంచి ఆరోగ్యం కోసం తినే ఎండు ‘కివి’ పండు ముక్కలు, బెల్లంలోనూ హానికర రంగును కలిపినట్లు పరీక్షల్లో తేలింది. **సింథటిక్‌ కలర్‌ కలుపుతూ...**

రెండేళ్లుగా నగరంలో విస్తృతంగా తనిఖీలు జరుగుతున్నాయి. పోలీసులు, ఆహార భద్రతాధికారులు ఇప్పటి వరకు రెండు నుంచి మూడు టన్నుల నకిలీ టీ పొడిని స్వాధీనం చేసుకున్నట్లు సమాచారం. అక్టోబరు, 2024లో ఫతేనగర్‌లో 300కేజీల కల్లీ టీ పొడి, 200 కేజీల కొబ్బరి చిప్పల పొడి స్వాధీ నం చేసుకున్నారు. జగన్మోధన్‌ కోణార్డ్‌ టీ పౌడరు పేరుతో ప్యాకింగ్‌ చేసినట్లు అప్పట్లో అధికారులు వెల్లడించారు. డిసెంబరు, 2024లో చందానగర్‌లోని ఓ ఇంట్లో 150 కేజీల నకిలీ పొడిని పట్టుకున్నారు. అందులో కేజీ పొపున ఉ న్న 130 ప్యాకెట్లు ఉండటం గమనార్హం. 500గ్రాముల ఇడకోల్‌ సెన్‌సెటివ్‌ ఎల్లోకలర్‌, 500గ్రాముల నీల్‌ కియాన్‌ కలర్‌, 12 ఇలాచి వాసన వచ్చే ద్రవం సీసాలను అధికారులు స్వాధీనం చేసుకోగా. చందానగర్‌ సర్కిల్‌ ఆహార భద్రతాధికారి హృదయ ఆ సమూనాలను ప్రయోగశాలకు పంపారు. టీ పొడిలో హానికర రంగును కలిపినట్లు

భజా.. తపాలా..!

సూర్యాపేట: తపాలాశాఖ పొదుపు ఖాతాలను తెరిచి తమ సేవలను బలోపేతం చేస్తోంది. ప్రైవేటు రంగానికి టీటుగా సేవలంది స్తూ ముందుకు సాగుతోంది. వివిధ పొదుపు ఖాతాలతోపాటు పీఎల్‌ఐ, ఆర్‌పీఎల్‌ఐ బీమా సేవలతో ప్రజలకు మరింత చేరువుతోంది. గ్రామస్థాయి నుంచి పట్టణాల వరకు ప్రజల్లో నమ్మకం పెంచుకొని గత ఆర్థిక సంవత్సరానికి సంబంధించి శాఖకు కేటాయించిన లక్ష్యం చేరుకుంటోంది. ఏటా ఆర్థిక సంవత్సరంలో విధించిన లక్ష్యంపై దృష్టి సారించి శాఖ అభివృద్ధికి అధికారులు తోడ్పడుతున్నారు. **ఇదీ పరిస్థితి..**జిల్లాలో ప్రధాన తపాలా కార్యాలయాలు 2, ఉప తపాలా కార్యాలయాలు 27, పోస్టాఫీసులు 319 ఉన్నాయి. వీటన్నింటిలో తపాలా శాఖకు సంబంధించిన వివిధ రకాల పొదుపు, బీమాకు సంబంధించి తపాలా శాఖకు 95,500 పొదుపు ఖాతాలు లక్ష్యం విధించగా ఇప్పటి వరకు 83,935 ఖాతాలు తెరిచారు. పీఎల్‌ఐ రూ.15.45 కోట్లు లక్ష్యం విధించగా రూ.15.64 కోట్లకు చేరుకు న్నారు. అలాగే ఆర్‌పీఎల్‌ఐ 12.54 కోట్ల లక్ష్యంగా.. రూ.13.69 కోట్లు లక్ష్యం చేరుకోగా స్పీడిపోస్టు రూ.44.87 లక్షల లక్ష్యం విధించగా రూ.50 లక్షలకు చేరుకున్నారు.

6 కలింనగర్

ఇంతి సైతం.. ఇంటి కోసం..!

భువనగిరి : జాతీయ గ్రామీణ ఉపాధి హామీ పథకంలో మేముసైతం అని నిరూపించుకుంటున్నారు మహిళా కూలీలు. వీరికి అధికారుల ప్రోత్సాహం కూడా తోడ్పైంది. జిల్లాలోని ఆయా మండలాల్లో చేపట్టిన భూ అభివృద్ధి పనులు, హరితహారం, మట్టి రహదారుల నిర్మాణం, చెరువుల పూడికతీత, ఫిట్‌పాండ్‌, మొక్కల పెంపకం, ఫీడర్‌ ఛానల్స్‌, ఫాంపండ్‌ తదితర పనుల్లో భాగస్వాములవుతున్నారు. ముఖ్యంగా ప్రత్యేక నైపుణ్యాలు అవసరం లేకపోవడం, పనివేళలు అనువుగా ఉండటం, స్థానికంగానే పనులు కల్పిస్తుండటంతో అతివలు ఆసక్తి చూపుతున్నారు. ఉపాధిహామీ పథకంలో పురుషులతో పోలిస్తే మహిళా కూలీలే రెట్టించుగా పనులు చేస్తూ శ్రామిక రంగంలో



ముందంజలో ఉన్నారంటే అతిశయోక్తికాదు.

మహిళలకు వరంగా..

గ్రామీణులు వలస వెళ్లకుండా కేంద్ర ప్రభుత్వం 2005లో జాతీయ గ్రామీణ ఉపాధిహామీ పథకాన్ని ప్రవేశపెట్టింది. ఈ పథకం కింద మొదట పురుషులే పనులకు వెళ్లేవారు. క్రమేణా మహిళలూ ‘ఉ పాధిహామీ’ పనులు చేయడం ప్రారంభించారు. పొదుపు కోసం ఏర్పాటు చేసిన మహిళా సంఘాల సభ్యులు గ్రూపులుగా చేరిన అనంతరం ఉ పాధి పనులు చురుగ్గా చేస్తున్నారు. ఒకరకలో వ్యవసాయ పనులకు కూలీల కొరత ఏర్పడింది. ప్రత్యామ్నాయంగా ఛల్సీన్‌గడ్‌, పశ్చిమబెంగాల్‌, బిహార్‌ రాష్ట్రాలు నుంచి కూలీలు వచ్చి గంపగుత్తాగా పరినాట్లు ఇతర పనులు చేస్తున్న సంఘటనలూ ఉన్నాయి. ప్రతి ఏడాదిలో వందరోజుల పాటు ఉపాధి పొందుతున్న మహిళా కూలీలు ప్రభుత్వం చెల్లించే సొమ్మును సద్వినియోగం చేసుకుంటున్నారు. ఉ పాధిహామీ పథకం కింద అందుతున్న కూలీ డబ్బుతో కుటుంబ అవసరాలు తీరుతున్నాయని పలువురు మహిళా కూలీలు అంటున్నారు.

విద్యుత్తు గోదామీల్లో నో స్టాక్‌..!

మిర్యాలగూడ : అద్దంకి బైపాస్‌ వెంటిబి బహుళ అంతస్తు నిర్మిస్తున్న యజమాని నూతన విద్యుత్తు నియంత్రిక కోసం మూడు నెలల క్రితం డీడీ చెల్లించారు. ఇప్పటి వరకు జిల్లా కేంద్రంలోని గోదాముల్లో విద్యుత్తు సామగ్రి కొరతతో నియంత్రిక అమర్చలేదు. దీంతో యాభై నివాసాల వారు ఇబ్బందులు పడుతున్నారు.

కేంద్ర ప్రభుత్వం సోలార్‌ విద్యుత్తు అమర్చుకోవాలని రాయితీపై ఇస్తుండగా.. ఈ ఫ్లాంట్లకు త్రీఫేజీ లైన్‌ అవసరం. కాగా నూతనంగా ఏర్పాటు చేసేందుకు విద్యుత్తు తీగలు కూడా స్టోర్‌లో అందుబాటులో లేని దుస్థితి నెలకొంది. జిల్లా కేంద్రంలోని విద్యుత్తు స్టోర్లలో తీవ్ర సామగ్రి కొరత నెలకొంది. నూతనంగా ఏర్పాటు చేస్తున్న కాలనీల్లో విద్యుత్తు మీటరు అమర్చేందుకు సామగ్రి అందించలేని పరిస్థితి దక్షిణ డిస్టం సంస్థలో ఉంది. వినియోగదారులు, అధికారులు, గుత్తేదార్లు, పరిశ్రమల వారు తీవ్ర ఇబ్బందులు పడుతున్నారు. పరిశ్రమలకు విద్యుత్తు నియంత్రికలు అవసరం అయితే ఇంజనీర్లు పరిశీలించి నివేదిక సిద్ధం చేస్తే, పరిశ్రమల వారు విద్యుత్తు శాఖకు డీడీలు



చెల్లిస్తారు. గతేడాది డీడీ చెల్లించిన పది రోజుల్లోపు మెటీరియల్‌ గుత్తేదారులకు అందించే వారు ఈ ఏడాది మూడు నెలలు దాటుతున్నా సామగ్రి అందించలేని పరిస్థితి ఏర్పడింది.

జిల్లాలో పరిస్థితి:

జిల్లాలోని మిర్యాలగూడ, నల్గొండ, దేవరకొండ డివిజన్ల పరిధిలో 16 మంది ఏడీఈలు, 36 మంది ఏఈలు పనిచేస్తున్నారు. వీరి పరిధిలో అవసరమైన పనుల కోసం వందల సంఖ్యలో ప్రతిపాదనలు సిద్ధం చేసినప్పటికీ కనీసం సామగ్రి అందించలేని పరిస్థితి నెలకొంది. వేసవిలో ఓవర్‌ లోడ్‌ కారణంగా తరచూ విద్యుత్తు అంతరాయాలు ఏర్పడుతుండగా.. అప్పటికప్పుడు అధికారులు ఉన్న సామగ్రితో తూతూ మంత్రంగా మరపట్టుతులు చేయాల్సిన పరిస్థితి ఉంది. రానున్న నెలరోజుల్లో ఎండల తీవ్రత ఎక్కువగా ఉండే అవకాశం ఉంది. ఉ న్నతాధికారులు స్పందించి సామగ్రి పంపిణీ చేయాలని వినియోగదా రులు కోరుతున్నారు. ఈ సమస్యపై విద్యుత్తు ఎన్‌ఈ వెంకటేశ్వర్లును వివరణ కోరగా.. సామగ్రి కొరత ఉన్నమాట వాస్తవమేనని, సమస్యను ఉన్నతాధికారుల దృష్టికి తీసుకెళ్లామని తెలిపారు. అత్యవసర పనులకు ఇబ్బంది లేకుండా ఏర్పాట్లు చేస్తున్నామన్నారు.

నోటలీతో బులడే!

హైదరాబాద్ : జవహర్‌నగర్‌ భూముల్లో మరోసారి ఆక్రమణలు ఊపందుకున్నాయి. తాజాగా ఆక్రమణలను హెచ్‌ఎండిఏ అధికారులు తొలగించారు. కంచెను సైతం తొలగించి ఆక్రమణలు చేపడుతున్నట్లు అధికారులు గుర్తించారు. సెక్యూరిటీ ప్రమేయంపై అనుమానాలు రావడంతో.. వారిని మరోచోటుకి మార్చారు. తక్కువ ధరకే 80, 100 గజాల స్థలాలు విక్రయిస్తామని పేదలు, మధ్యతరగతి వాళ్లకు ఆక్రమార్కులు ఆశ చూపుతున్నారు. ప్రాంతాన్నిబట్టి రూ.5 లక్షల నుంచి రూ.15 లక్షల వరకు వసూలు చేస్తున్నారు. తొలుత భూమిని చదును చేసి షెడ్డు వేసి తప్పుడు ఇంటి నంబర్లను రాస్తున్నారు. జీహెచ్‌ఎంసీ నుంచి ఇంటి నంబరు వచ్చేందని నమ్మిందే నోటలో చేసి విక్రయిస్తున్నారు. అధికారులు కూలగొట్టే సమయంలో కోర్టు నుంచి స్టే తెచ్చుకుంటున్నారు. అలా 300 ఎకరాల్లో పక్కా ఇళ్లు వెలిశాయి. మరో 500-600 ఎకరాల్లో కోర్టు కేసులు నడుస్తున్నాయి. భూముల రక్షణకు హెచ్‌ఎండిఏ ప్రణాళిక వేసింది. కోర్టు కేసుల్లేని 12, 107 నర్సే నంబర్లలో 750 ఎకరాలకు ఇనుప కంచెకు రూ.7 కోట్లు వరకు వెచ్చించినా ఫలితం లేదు.

వారికి పండగ..

ప్రభుత్వానికి దండగ

తిరుపతి : ‘అధికారం మాడే.. గనులు మా చేతిలోనే ఉండాల్సి.. లేదంటే మూసేసుకోవాలి..’ అని కొందరిని బెదిరించారు.. మరికొందరిపై దౌర్జన్యాలకు దిగారు.. ఇంకొందరిపై నిబంధనల కత్తులు నూరారు. ఇలా వైకాపా హయాంలో ఆ పార్టీ నేతలు ఐదేళ్లలో ఉమ్మడి చిత్తూరు జిల్లాలో 387 క్యారీలను మూతపడేలా చేశారు. వీటిలో అత్యధిక క్యారీల్లో అనధికారికంగా కార్మకలాపాలు నిర్వహించి జేబులు నింపుకొన్నారు. ప్రభుత్వ ఖజానాకు బొక్క పెట్టారు. కూటమి ప్రభుత్వం వచ్చిన తర్వాత ఒక్కో రంగాన్ని గాడిలో పెడుతోంది. గనుల శాఖలో వైకాపా హయాంలో జరిగిన ఘోరాలపై దృష్టిసారించింది. దీన్ని ప్రక్షాళన చేస్తే ఉమ్మడి జిల్లాలో రూ.102 కోట్ల ఆదాయంతో పాటు ప్రత్యక్షంగా, పరోక్షంగా 40 వేల మందికి ఉపాధి లభిస్తుందని భావిస్తోంది. ఉమ్మడి చిత్తూరు జిల్లాలో 2014- 19 మధ్య గ్రానైట్, గ్రావెల్, రోస్ట్ మెటల్ లీజులు తీసుకునేందుకు పోటీలు పడ్డారు. డెడ్‌రెంట్, సీనరేజ్, పర్వీట్ ఇలా ప్రతి ఒక్కటీ తక్కువగానే ఉన్నాయి. అంతర్జాతీయంగానూ డిమాండ్ ఉన్నందున ఎగుమతులు జరిగాయి. తద్వారా విదేశీ మారక ద్రవ్యమూ వచ్చింది. 2019లో వైకాపా అధికారంలోకి వచ్చాక పరిస్థితి తలకిందులైంది.

అప్పట్లో వేధింపులిలా..

అప్పట్లో విద్యుత్తు ఛార్జీలు, డెడ్‌రెంట్, కన్సైడరేషన్ ఇలా ప్రతి ఒక్కటీ పెంచుకుంటూ పోయారు. దీనికీతోడు ఫ్యాను పార్టీలోని కీలక నేత, ఆయన కుమారుడి వేధింపులు పెరిగిపోయాయి. మాట వినకుంటే



సొంత పార్టీ నేతల క్యారీలకూ డిమాండ్ నోటీసులు పంపారు. సదరు నాయకుడి ఆగ్రహాన్ని బట్టి జరిమానాలు విధించారు. రూ.10 కోట్లు-రూ.80 కోట్ల వరకు చెల్లించాలని నోటీసులు రావడంతో లీజుదారులు గగ్గోలు పెట్టారు. విధిలేని పరిస్థితుల్లో కొందరు వారికే అప్పగించగా.. మరికొందరు అరాచకాలకు భయపడి గ్రానైట్ క్యారీలు మూసేశారు. డిమాండ్ నోటీసులపై కోర్టులో న్యాయ పోరాటం చేశారు.

ఆరు నెలల కిందట ఆరా తీసినా..

వైకాపా నెలల ఆరాచకాలు, వేధింపుల కారణంగానే గ్రానైట్ క్యారీలు మూతపడ్డాయని కూటమి ప్రభుత్వ పెద్దల దృష్టికి వెళ్లడంతో ఆరు నెలల కిందట వీటిపై ఆరా తీశారు. ఎవరెవరికి ఎంత డిమాండ్ నోటీసులు పంపారు? పర్యావరణ అనుమతులు ఏమైనా రావాలా? ఇతరత్రా ఇబ్బందులు ఏమైనా ఉన్నాయా? అని తెలుసుకున్నారు. ఏమైందో తెలియదు కానీ ఇప్పటివరకూ దీనిపై విధానపరమైన నిర్ణయం తీసుకోలేదు. న్యాయస్థానాల్లో వివాదాల్లో ఉన్నవి మినహాయించి.. లీజుదారుల నుంచి బలవంతంగా లాకున్న క్యారీలను తిరిగి పాత వ్యక్తులకే అప్పగించాలనే డిమాండ్ పెరుగుతోంది.

సీఎం సమీక్షతో తెరవైకి..

రాష్ట్రానికి ఆదాయం తెచ్చే శాఖలపై ముఖ్యమంత్రి చంద్రబాబు తరచూ సమీక్షిస్తున్నారు. మంగళవారం జరిగిన మంత్రివర్గ సమావేశంలో గనుల శాఖకు సంబంధించి కీలక నిర్ణయాలు తీసుకున్నారు. మొదట దరఖాస్తు చేసుకున్న వ్యక్తులకు మొదట లీజు కేటాయించేందుకు ఆమోదం తెలిపారు. ఇలా ఈ రంగంలో తెచ్చిన సంస్కరణలపై మార్గం వ్యక్తమవుతోన్నా.. జిల్లాలో వైకాపా హయాంలో మూతపడిన గనుల పరిస్థితింటనే ప్రశ్న ఆ వర్గాల నుంచి వస్తోంది. అప్పట్లో లీజుదారులపై అధిక ఫీజుల భారం, నాయకుల వేధింపుల కారణంగానే కార్మకలా పాలు జరగడంలేదన్నది స్పష్టంగా అవగతమవుతోంది. వీటిపైనా ఓ నిర్ణయం తీసుకుంటే ఖజానాకూ ఆదాయం వస్తుంది. చిత్తూరులో 339 తిరుపతిలో 48 రాష్ట్రంలోనే అత్యధికంగా కార్మకలాపాలు నిలిచిన క్యారీలు చిత్తూరు జిల్లాలోనే ఉన్నాయి. ఇక్కడ 339 గనులు నిలిచిపోయాయి. ఇందులో దాదాపు 90 శాతం గ్రానైట్ క్యారీలే కావడం గమనార్హం. తిరుపతి జిల్లాలో 48 లీజులు అగిపోయాయి. అధికంగా గ్రావెల్, రోడ్డు మెటల్ లీజులున్నాయి. మైనింగ్ నిలిచినందున ఒక్క చిత్తూరు జిల్లాలోనే రూ.90 కోట్ల వరకు ఆదాయం ప్రభుత్వానికి రాకుండా పోతోంది. తిరుపతి జిల్లాలో రూ.12 కోట్ల వరకు నష్టం వాటిల్లుతోంది.

సాకారం దిశగా.. సాంతింటి కల

చిత్తూరు : పేదల సాంతింటి కలను సాకారం చేసేలా కూటమి ప్రభుత్వం చర్యలు తీసుకుంది. ప్రధాన మంత్రి ఆవాస్ యాజన(పీఎంఎఫ్) 2.0 ద్వారా సొంత స్థలం ఉన్న లబ్ధిదారులకు గృహాల మంజూరుకు సర్వే చేపట్టి జిల్లాలో 39,258 మందిని గుర్తించారు. ఇళ్ల మంజూరుపై డివీఆర్ సిద్ధం చేశారు. వీరందరికీ ఈ ఆర్థిక సంవత్సరంలో పథకాన్ని పర్తిపజేయనున్నారు. గత ప్రభుత్వ హయాంలో యూనిట్‌కు రూ.1.80 లక్షలు కేటాయించారు. ఈ సామ్మ్య కూడా కేంద్రం ఇచ్చినదే. తాజాగా కూటమి ప్రభుత్వంలో యూనిట్ విలువ రూ. 2.50 లక్షలుగా నిర్ణయించారు. మందలాల వారిగా లబ్ధిదారుల వివరాలు.. పట్టణ ప్రాంతాల్ని పరిశీలిస్తే.. పలమనేరు పట్టణంలో 155 మంది, పుంగనూరు 293, కుప్పుం 815, నగరి 701, చిత్తూరు నగరంలో 1,545 మంది లబ్ధిదారుల్ని గుర్తించారు.



పాలనముద్రంలో 403, కార్మిటీనగరం 534, వెదురుకుప్పం 541, రొపిచెర్ల 548, చిత్తూరు 562, పెనుమూరు 582, గుడిపాల 593, నింద్ర 601, తవణంపల్లి 630, జీడివెల్గూరు 647, విజయపురం 661, పుంగనూరు 667, ఎన్‌ఆర్‌పురం 682, నగరి 698, పూతలపట్టు 745, చౌడేపల్లె 746, ఐరాల 800, నదుం 803, యాదవరి 939, పులిచెర్ల 1,011, బంగారుపాళ్ళం 1,143, పలమనేరు 1,372, సోమల 1,458, గుడుపల్లె 1,568, గంగనూరు 2016, రామకుప్పం 2,017, పెద్దపంజాణి 2,070, శాంతిపురం 2,196, బ్రెడ్లెపల్లె 2,246, కుప్పం 3,062, వి.కోట మండలంలో 3,208 మందిని గుర్తించారు.

సద్దినయోగం చేసుకోవాలి-గోపాల్‌నాయక్, పీడీ

పేదల సాంతింటి కల సాకారం చేసేలా ప్రభుత్వం పీఎంఎఫ్ 2.0ను అమలు చేస్తోంది. అర్హత కలిగిన లబ్ధిదారులు ఈ పథకాన్ని సద్దినయోగం చేసుకోవాలి. దీనికోసం సీనివాలయాల్లో దరఖాస్తుల్ని నమోదించాలి.

ఆదివారం 20 ఏప్రిల్ 2025

వారికి పండగ..

ప్రభుత్వానికి దండగ

చురకలు

చేసిగ్ పినులే చేసి నిధులు మేసి



నంద్యాల : గ్రామీణులకు పనులు కల్పించి.. వలసలు నివారించాలన్న లక్ష్యంతో అమలు చేస్తున్న ఉపాధిహామీ పథకం అక్రమార్కులకు వరంగా మారింది. ఉన్నతాధికారుల పర్యవేక్షణ కొరవడటంతో సిబ్బంది ఇష్టారాజ్యంగా వ్యవహరిస్తున్నారు. చేసిన పనులనే మళ్లీ మళ్లీ చేసినట్లు చూపుతున్నారు.. బోగస్ లెక్కలతో నిధులు ఖోంచేస్తున్నారు. ముస్సర్లలో నమోదు చేసిన హాజరుకు క్షేత్రస్థాయిలో పనులు చేసే కూలీలకు పొంతన ఉండటం లేదు. తక్కువ మందే పనిచేసినా ఎక్కువమంది పేర్లు నమోదు చేసి అవినీతికి పాల్పడుతున్నట్లు ఆరోపణలు వెల్లువెత్తుతున్నాయి.

ఒక్క కాల్వతో రూ.6 లక్షల వ్యయం

చాపిలేవులలో 300 మంది ఉపాధిహామీ కూలీలు ఉన్నారు. గ్రామ పంచాయతీ పరిధిలోని పంట కాల్వల్లో పిచ్చిమొక్కలు తీయిస్తున్నారు. ఏటా వేసవిలో ఇదే కాలువలో పిచ్చిమొక్కలు తొలగించడం సాధా రణంగా మారిపోయింది. ఈ పనిని రోజుకు రెండు విడతల్లో చేయిస్తున్నారు. 800 మీటర్ల పంట కాలువలో రోజుకు 60 మంది పని చేస్తున్నారు. గంటలో చేసే పనిని వారం రోజుల పాటు చేయిస్తున్నారు. నగటున రోజుకు రూ.18 వేల చొప్పున ఖర్చవుతోంది. గత పదేళ్లలో ఈ ఒక్క పనికే రూ.6 లక్షల వరకు ఖర్చు చేయడం గమనార్హం. **ప్రాధాన్యం లేని పనులతో కాలక్షేపం**

ఖనిజం తీర్లుతోంది.. ఆదాయం తీరుగుతోంది



నంద్యాల : తనిఖీలకు తాళం వేయడంతో ఖనిజాలు గుట్టుగా తరలిపోతున్నాయి. బనగానపల్లి, అవుకు, కొలిమిగుండ్ల, బేతంచెర్ల, పాణ్యం, డోన్, ప్యాపిలి, కృష్ణగిరి, వెల్లర్తి, ఓర్వకల్లు, సి.బెళగల్ తదితర మండలాల్లో గనులు ఉన్నాయి. జిల్లా పరిధిలోనే వెయ్యి వరకు క్యారీలు ఉన్నాయి. ప్రత్యేకించి నాపరాళ్ళు, ఇసుప ఖనిజం, సిలికా, క్వార్ట్జ్, డోలమైట్ గనులు ఉన్నాయి. కచ్చితంగా చెక్‌పోస్టుల వద్ద రాయల్టీ చెల్లించి ఇతర ప్రాంతాలకు తీసుకెళ్లాల్సి.. ఆయా కేంద్రాల వద్ద తనిఖీలు సరిగా లేకపోవడంతో ఖనిజ సంపద తరలిపోతోంది. **సిబ్బంది కొరత.. తనిఖీలకు కోత** నందికొట్కూరు మండలం నాగలూటి గనుల నుంచి రాళ్లను రాయల్టీ బిల్లులు లేకుండా ట్రాక్టర్లలో బేతంచెర్లకు తరలిస్తున్నారు. బనగానపల్లి మండలం పలుకూరు నుంచి బేతంచెర్ల పోలిష్ పరిశ్రమలకు నిత్యం 180 నుంచి 250 వరకు నాపరాళ్ల ట్రాక్టర్లు వెళ్తుంటాయి. కొందరు రాయల్టీ బిల్లులు చూపించకుండా వెళ్తున్నారు. సిబ్బంది కొరతతో రాత్రి సమయంలో తనిఖీలు నిర్వహించట్లేదు. “ నెలకు 2500 నుంచి 3 వేల బిల్లులు చెక్ చేస్తున్నట్లు, 2024 ఏప్రిల్ నుంచి 2025 మార్చి వరకు సుమారు రూ.28,95,832 జరిమానా విధించినట్లు సిబ్బంది చెబుతున్నారు.

నృసింహ క్షేత్రం.. తీగల మార్గం



ఆళ్లగడ్డ : దట్టమైన అటవీ ప్రాంతం.. ఎత్తైన కొండలు.. జలపాతాల హేయలు.. ‘నవ’ నృసింహస్వామి క్షేత్రం.. ఆధ్యాత్మిక, పర్యాటక ధామంగా విరాజిల్లుతున్న ఆహోబిలంలో తీగలమార్గం (రోప్‌వే) ఏర్పాటుకు కేంద్రం ముందుకొచ్చింది. ఎగువ ఆహోబిలం నుంచి జ్వాలా నృసింహస్వామి అలయానికి తీగ మార్గం వేసే ఆలోచన లో ఉన్నారు. జాతీయ రహదారుల లాజిస్టిక్ అధారితీతో సంప్రదింపులు చేసి రోప్‌వే నిర్మాణానికి ముందుకు వెళ్లాలని రాష్ట్ర పర్యాటకాభివృద్ధి సంస్థ అధికారులు యోచిస్తున్నారు. అవసరమైతే లోటు భర్తీ నిధి(వీజీఎఫ్) తీసుకొనే ఆలోచనలో ఉన్నారు. ఇది అందుబాటులోకి వస్తే ఆహో

9 కలింనగర్

ప్రభుత్వ ఆదాయానికి గండి

శింగనమల : శింగనమల నియోజకవర్గంలో రియల్టర్లు ప్రభుత్వ ఆదాయానికి గండి కొడుతున్నారు. ఇష్టారాజ్యంగా లేఅవుట్ల వేస్తున్నారు. నిబంధనలు పక్కన పెట్టి రూ.కోట్లు సంపాదిస్తున్నారు. వ్యవసాయ భూమిని వ్యవసాయేతర భూములుగా మార్చాలంటే మార్చి టో విలువకు తగ్గట్టుగా ప్రభుత్వానికి రుసుము చెల్లించాలి. ఆ రసీదుతో తహసీల్దారుకు దరఖాస్తు చేసుకుంటే ఆర్డీహో నుంచి అనుమతులు వస్తాయి. ఇవేవీ చేయకుండానే వ్యవసాయ భూములను లేఅవుట్లుగా మార్చి క్రయవిక్రయాలు చేస్తున్నారు.

నిబంధనలకు తూట్లు

లేఅవుట్లు వేస్తున్న వ్యాపారులు నిబంధనలు పాటించడం లేదు. ప్రభుత్వాని ఒక్క రూపాయి చెల్లించకుండా షాట్లను విక్రయిస్తున్నారు. రెవెన్యూ అధికారులను సైతం లేక్క చేయడం లేదన్న ఆరోపణలు ఉ న్నాయి. రెవెన్యూ అధికారులు ఆ భూమిని లేఅవుట్‌గా మార్చు చేసినట్లు అనుమతి ఇవ్వాలి. ఆ తర్వాత పంచాయతీ అనుమతి పొందాలి. ఇవేవీ లేకుండానే పనులు కానిచ్చేస్తున్నారు.

రూ.లక్షలను రూ.కోట్లుగా

రూ.లక్షలతో వ్యవసాయ భూములను కొనుగోలు చేసి ఎటువంటి



అనుమతులు లేకుండా లేఅవుట్లు వేసి ఆ భూమిని రూ. కోట్లుగా మారుస్తున్నారు. కనీస అనుమతులను పొందడం లేదు. ఎక్కడ పడితే అక్కడ విక్రయాలు చేస్తున్నారు. నియోజకవర్గంలోని నార్మల్, గార్లదెన్నె, బుక్కరాయనముద్రం, శింగనమల మండలాల్లో ఇటీవల భారీగా లేఅవుట్లు వెలిశాయి. భూమిని కొనుగోలు చేసిన వెంటనే ప్రైవేట్ సర్వేయర్లతో కుమ్మత్తి భూములను లేఅవుట్లుగా మారుస్తున్నారు. వెంటనే వాటిని విక్రయించి సామ్మ్య చేసుకొంటున్నారు. శింగనమల మండలం లోలూరు క్రాస్, బుక్కరాయనముద్రం, గార్లదెన్నె, కల్లూరు, నార్మల్, నాయనపల్లికాన్లో రియల్టర్ల హవా నడుస్తోంది.

నోటీసులు ఇస్తున్నాం

క్షేత్ర స్థాయిలో వీఆర్‌వోలు గుర్తించిన వాటిని నోటీసులు ఇస్తున్నాం. లేఅవుట్ల అనుమతులకు తక్కువగా వస్తున్నారు. ప్రభుత్వ నిబంధనల మేరకే భూ విక్రయాలు చేయాలి. మా దృష్టికి తీసుకొస్తే వాటిని నిలిపి వేస్తాం. ప్రజలు ఇలాంటి వాటి విషయంలో అప్రమత్తంగా ఉండాల్సి. అనుమతులు లేని చోట్ల స్థలాలు కొంటే భవిష్యత్తులో ఇబ్బంది తలెత్తుతాయి. బ్రహ్మయ్య, తహసీల్దారు, శింగనమల

అతివేల ఆలంబగేకు అడుగులు

పుట్టపర్తి: మహిళల ఆర్థిక అభ్యున్నతికి ఎన్నీవ ప్రభుత్వం ప్రత్యేక కార్యచరణ చేపట్టింది. స్వయం సహాయక సంఘాలకు పెద్ద ఎత్తున రుణాలు అందించడంతోపాటు వాటి ద్వారా ఆర్థిక స్వావలంబన సాధించే దిశగా అడుగులు వేస్తోంది. జిల్లాలో డ్యూక్రా మహిళల్లో ఎంతో మంది బ్యాంకు లింకేజీ రుణాలు తీసుకుని స్వయం ఉపాధి బాటలో పయనిస్తున్నారు. మరి కొందరు తమ పేరిట ఇతరులకు అప్పు ఇస్తున్నారు. కొన్ని చోట్ల వెలుగు ఉద్యోగులే మహిళల పేరిట రుణాలు తీసుకుంటున్నారు. రుణాలు పక్కదారి పడుతున్నాయని గ్రహించిన డీఆర్‌డీవీ అధికారులు కొత్త పంథా ఎంచుకున్నారు. డ్యూక్రా సంఘాల సభ్యుల అభిప్రాయాలను సిబ్బంది తెలుసుకుంటున్నారు. అవసరం ఉన్న వారికే రుణం మంజూరు చేయాలని నిర్ణయించారు. ఇప్పటి వరకు జిల్లాలో 60 శాతం అభిప్రాయాల సేకరణ పూర్తి చేశారు. **అభిప్రాయాలను పరిగణనలోకి తీసుకొని..** తాజాగా గ్రామీణాభివృద్ధి సంస్థ ద్వారా 2025-26 ఆర్థిక సంవత్సరం రుణ జీవనోపాధుల ప్రణాళిక పేరుతో కార్యచరణ చేపట్టింది. వ్యవసాయం, ఉద్యాన, తయారీ సేవలు, క్రేడింగ్ రంగం, హస్తకళలు, చేతివృత్తులు, తదితర వాటికి వ్యక్తిగత రుణ సదుపాయం కల్పించనున్నారు. గతంలో 10 మంది సభ్యులు ఉండే సంఘానికి రూ.10 లక్షలు మంజూరు చేస్తే చాలా వరకు సద్దినయోగం అయ్యేది కాదు. అలాకాకుండా సొంత వ్యాపారం చేసేందుకు అసక్తివూపే వారికి బ్యాంకులు, స్ట్రీనిధి రుణాలు మంజూరు చేయనున్నారు. సభ్యురాలి పేరు, సంఘం, అవసరమైన రుణమొత్తం, కుటుంబసభ్యుల ఆదాయ వనరుల వివరాలు సేకరిస్తున్నారు. వ్యాపార విస్తరణ విల్లు ఉన్నత చదువుల అవసరాలను పరిగణనలోకి తీసుకుంటున్నారు.



సభ్యుల అభ్యున్నతే లక్ష్యం

మహిళల ఆర్థిక అభ్యున్నతికి ప్రయత్నిస్తున్నాం. మండల స్థాయిలో సంఘాల సభ్యులకే శిక్షణ తరగతులు నిర్వహిస్తున్నాం. ఆ తర్వాత సేకరించిన అభిప్రాయాలతో జీవనోపాధుల ప్రణాళిక రూపొందిస్తాం. తర్వాత అమలుకు శ్రీకారం చుడతాం. మహిళల అభిరుచికి అనుగుణంగా చేపట్టే వ్యాపారానికి అవసరమైన రుణాన్ని బ్యాంకులు, స్ట్రీనిధి నుంచి మంజూరు చేయిస్తాం.

నరసయ్య, డీఆర్‌డీవీ పీడీ

జిల్లా: శ్రీసత్యనాయి

డ్యూక్రా సంఘాలు : 33,442

మొత్తం సభ్యులు : 3,51,922

2024-25 ఆర్థిక సంవత్సరంలో బ్యాంకు లింకేజీ కింద రుణాలు:

రూ.1,035 కోట్లు

స్ట్రీనిధి : రూ.141 కోట్లు

పొదుపు నిధులు : రూ.240 కోట్లు

2025-26 బ్యాంకు లింకేజీ, స్ట్రీనిధి క్రింద రూ. 2 వేల కోట్లు రుణాలు అందించే దిశగా ప్రణాళికకు రూపకల్పన

అందమైన ప్రీక్వీజి అందాల ప్రీక్వీ

తమిళ్ మూవీ 'విరాట్టు'తో 2014లో ఇండస్ట్రీలో అడుగు పెట్టిన ముద్దుగుమ్మ ప్రగ్యా జైన్సాల్. తెలుగు సినిమా ఇండస్ట్రీలో ఈమె మొదటి సినిమా కంచె అనుకుంటారు. కానీ అంతకు ముందు ఈమె మిర్చిలాంటి కుర్రాడు అనే సినిమాలో హీరోయిన్గా నటించింది. ఆ సినిమా విడుదల అయిన తర్వాతే క్రిష్ దర్శకత్వంలో వరుణ్ తేజ్ హీరోగా నటించిన 'కంచె' సినిమాలో హీరోయిన్గా ఎంపిక చేశారు. కంచె సినిమా విడుదలైన వెంటనే ప్రగ్యా జైన్సాల్ కి స్టార్ హీరోయిన్గా గుర్తింపు దక్కింది. ఆ సినిమాలో అందంతో పాటు నటనతో మెప్పించడంతో రాబోయే కాలంలో కాబోయే స్టార్ హీరోయిన్ అంటూ చాలా మంది ప్రగ్యాను ఆకాశానికి ఎత్తారు. కానీ ఆమెకు కాలం కలిసి రాలేదు. కంచె సినిమా తర్వాత ప్రగ్యా జైన్సాల్ చాలా సినిమాలు చేసింది. కానీ పెద్ద విజయాలను మాత్రం సొంతం చేసుకోలేక పోయింది. ఒక వేళ సినిమాలు సక్సెస్ అయినా ఆమెకు పెద్దగా గుర్తింపు తెచ్చి పెట్టలేదు. మొత్తంగా ప్రగ్యా జైన్సాల్ ఇండస్ట్రీలో అడుగు



పెట్టి పదేళ్లు అవుతున్నా ఇప్పటి వరకు బిగెస్ట్ బ్రాక్ బస్టర్లను సొంతం చేసుకోలేదు, అంతే కాకుండా స్టార్ హీరోలను జోడిగానూ సినిమాలో నటించే అవకాశాలు దక్కించుకోలేక పోయింది. సోషల్ మీడియాలో ఈమె రెగ్యులర్గా షేర్ చేసే ఫోటోల కారణంగా మంచి ఫాలోయింగ్ను సొంతం చేసుకుంది. ఇన్స్టాగ్రామ్లో ఈమెకు దాదాపుగా మూడు మిలియన్ల ఫాలోవర్స్ ఉన్నారు. దాంతో ఈమె ఏ ఫోటోలు షేర్ చేసినా వైరల్ అవుతున్నాయి. తాజాగా నేపాల్లోని ఖాట్మాండ్ కి వెళ్లింది. అక్కడ తీసుకున్న ఫోటోలను షేర్ చేసింది. వైట్ టాప్ను ధరించి, బ్లూ ట్రెట్ జీన్స్ను ధరించిన ప్రగ్యా జైన్సాల్ మరోసారి ఆకట్టుకుంది. తన గత ఫోటో షూట్స్ మాదిరిగానే ఈ ఫోటోలతోనూ ప్రగ్యా చూపు తిప్పుకోనివ్వడం లేదు. అందమైన ప్రగ్యా జైన్సాల్ అందమైన ప్రీక్వీజి మధ్య ఫోటోలు దిగితే లైక్ చేయకుండా ఎలా ఉంటాం అంటూ చాలా మంది ఈ ఫోటోలకు తెగ లైక్ చేస్తున్నారు. ఈమె ఫోటోలు షేర్ చేసిన కొన్ని గంటల్లోనే వేల కొద్ది లైక్స్ సమూహం అయ్యాయి. మీరు చాలా అందంగా ఉన్నారు అంటూ చాలా మంది కామెంట్స్ చేస్తూ ప్రగ్యా అందాలపై ప్రశంసలు కురిపిస్తూ కామెంట్ చేస్తున్నారు. 1991లో జన్మించిన ఈ అమ్మడు మధ్యప్రదేశ్లోని జబల్ పూర్లో జన్మించింది. పూణేలోని సింబియాసిస్ లా స్కూల్ నుంచి విద్యను పూర్తి చేసిన ఈమె సింబియాసిస్ విశ్వ విద్యాలయంలో చదివింది. ఆ సమయంలోనే మోడలింగ్పై ఆసక్తితో ఉంది. ప్రస్తుతం తెలుగులో పెద్దగా సినిమా ఆఫర్లు దక్కించుకోలేక పోతున్న ఈమె ఇతర భాషల్లోనూ అడపా దడపా సినిమా ఆఫర్లు దక్కించుకుంటుంది. ప్రస్తుతం అఖండ 2 సినిమాలో నటిస్తున్న ప్రగ్యా జైన్సాల్ మరో వైపు బెలంకొండ సాయి శ్రీనివాస్ తో టైసన్ నాయుడు సినిమాలోనూ నటిస్తున్న విషయం తెల్సిందే.

సమంత ఆరోగ్య ప్రయణం.. ఫ్యాన్స్కు మరో జగ్ అవడేటి!

టాలీవుడ్ స్టార్ హీరోయిన్ సమంతా రూత్ ప్రభు గత కొంతకాలంగా సినిమాలకంటే కూడా తన పర్సనల్ లైఫ్ లో తీసుకుంటున్న నిర్ణయాలను హాట్ టాపిక్ గా మారుతున్నాయి. తన సినీ జీవితాన్ని, వ్యక్తిగత జీవితాన్ని ఒక సరైన ట్రాక్ లో ప్లాన్ చేసుకుంటూ ముందుకు సాగుతున్నారు. సినిమాల్లో గామర్, యాక్టర్, ఎమోషన్ తో అలరించడమే కాకుండా, తన ఆరోగ్యంపై కూడా ప్రత్యేక శ్రద్ధ పెట్టి, ఫిట్నెస్, ఆరోగ్యంపై అభిమానులకు అవగాహన కల్పిస్తున్నారు. ఇటీవల ఆమె ప్రారంభించిన హెల్త్ యూట్యూబ్ కార్యక్రమం 'టేక్ 20'కి మంచి స్పందన లభిస్తోంది. తాజాగా, రెండో ఎపిసోడ్లో ప్రముఖ వైద్య నిపుణుడు డాక్టర్ థామస్ లేవీతో ఆమె చర్చించిన ఆరోగ్య రహస్యాల అందరి దృష్టిని ఆకర్షించాయి. ఈ ఎపిసోడ్లో సమంత ఆరోగ్యాన్ని ప్రభావితం చేసే విషతత్వాల గురించి చర్చించారు. డాక్టర్



లేవీ తన 'Toxins, The Cause of All Diseases' అనే పుస్తకంలోని ముఖ్యమైన విషయాలను వివరిస్తూ, మన రోజువారీ జీవనశైలిలో ఉండే విషతత్వాలు ఆరోగ్యంపై ఎలాంటి ప్రభావం చూపుతాయో వివరించారు. ఆయన చెప్పిన మేరకు, ఆక్సిడేటివ్ (స్ట్రెస్ అనేది అనేక వ్యాధులకు మూల కారణం అవుతోంది. గుండె సంబంధిత వ్యాధుల నుంచి క్యాన్సర్ వరకు అనేక ఆరోగ్య సమస్యలకు ఈ విషతత్వాలు ప్రధాన కారణమని వెల్లడించారు. సమంత ఈ కార్యక్రమం ద్వారా తన అనుభవాలను పంచుకున్నారు. కొంత కాలంగా మయోసిటిస్ అనే ఆరోగ్య ఇమ్యూన్ వ్యాధితో పోరాడుతున్న ఆమె, సహజ చికిత్సా విధానాలపై ఆసక్తి పెంచుకుంటున్నారు. వైద్యుల సూచనల మేరకు ఆహారపు అలవాట్లలో మార్పులు చేసుకోవడం, రోజువారీ విషతత్వాలను తొలగించుకునే పద్ధతులు పాటించడం వంటి విషయాల గురించి వివరించారు. ముఖ్యంగా, డాక్టర్ లేవీ చెప్పినట్లు విటమిన్ 9జ9 ఆరోగ్యాన్ని కాపాడటంలో అద్భుతంగా పనిచేస్తుందని, తన అనుభవంలో కూడా ఇది చాలా ఉపయోగపడిందని పేర్కొన్నారు. సమంత సినిమాల్లో ఎంత జాగ్రత్తలు తీసుకుంటారో, ఆరోగ్య పరంగా కూడా అంతే శ్రద్ధ చూపిస్తున్నారు. ఆరోగ్యంపై ఆమె పెంచుకున్న అవగాహన ఇప్పుడు మరింత ప్రాముఖ్యత పొందుతోంది. ఇలాంటి ప్రముఖుల ఆరోగ్య కార్యక్రమాలు సామాన్య ప్రజలకు ఎంతో ఉపయోగకరంగా ఉంటాయని అభిమానులు భావిస్తున్నారు.

మరకలు



మూడో భాగం అంతే ఈజీ కాదు సుమో..?



ఒక సినిమాగా చెప్పాల్సిన కథను రెండు భాగాలు చేసి చెప్పడమే ఒక పెద్ద టాస్క్ అనిపించగా ఇప్పుడు కథను ఇంకాస్త కొనసాగించే ప్రయత్నాలు చేస్తున్నారు మన మేకర్స్. బాహుబలి తో రాజమౌళి చేసిన ఈ ప్రయోగం బ్లాక్ బస్టర్ అవ్వడంతో ఆ తర్వాత చాలామంది అదే పంథా కొనసాగిస్తున్నారు. బాహుబలి 1,2 తర్వాత కె.జి.ఎఫ్ 1,2 వచ్చింది. ఆ తర్వాత పుష్ప 1, 2 వచ్చింది. ఇవన్నీ పాన్ ఇండియా హిట్ సినిమాలు కాగా డీజ్ టీల్లు, టీల్లు స్టేజర్ ఇంకా మ్యూద్ 1, మ్యూద్ స్టేజర్ లు టాలీవుడ్ లో హిట్ అందుకున్నాయి. ఐతే రాజమౌళి కూడా బాహుబలి సినిమాను రెండు భాగాలతో ముగించాడు. ఐతే పుష్ప కథను మాత్రం సుకుమార్ ముగించలేదు. అందుకే పుష్ప 3 పోస్టర్ వేశాడు. ఐతే ఒక కథను ఇలా కొనసాగించడం మాత్రం పుష్ప వల్లే అయ్యింది. పార్ట్ 3 కచ్చితంగా డబుల్ క్రేజ్ తో ఒక రేంజ్ బజ్ తో వస్తుంది. ఐతే పుష్ప 3 సినిమా చేయడం అన్నది అంత ఈజీ విషయం కాదు. పుష్ప 2 కైమాక్స్ లో తన ఫ్యామిలీతో పుష్ప రాజ్ కలిశాడు కానీ ఏకంగా

సెంట్రల్ మినిస్టర్ తోనే కయ్యాన్ని పెట్టుకున్నాడు. ఆ కథతోనే పుష్ప 3 రాబోతుంది. ఇక టీల్లు స్టేజర్ సూపర్ హిట్ కాగా టీల్స్ క్యూబ్ కూడా ఉండే ఛాన్స్ ఉంది. ఐతే టీల్లు క్యూబ్ కథ ఎలా ఉంటుంది అన్నది ఆడియన్స్ లో ఇంట్రెస్టింగ్ గా ఉంది. రీసెంట్ గా రిలీజై సక్సెస్ అందుకున్న మ్యూద్ స్టేజర్ కి కూడా మ్యూద్ క్యూబ్ ఉంటుందని తెలుస్తుంది. టీల్లు, మ్యూద్ జస్ట్ టైటిల్ ని కొనసాగిస్తూ అదే కాస్టింగ్ తో కొనసాగిస్తున్నారు. కథలను మార్చి సీక్వెల్ గా చేస్తూ సక్సెస్ అందుకుంటున్నారు. ఐతే మూడో భాగం అంటే ఆడియన్స్ ని ఎక్స్ట్రాక్ చేయడం వరకు ఓజీ కానీ అదే రేంజ్ కథ కూడా ఉండాలి. కచ్చితంగా టైటిల్ సీక్వెల్స్ ని చేస్తున్నా ఇంట్రెస్టింగ్ స్టోరీ స్క్రీన్ ప్లే ఉంటేనే ఆడియన్స్ కి ఆసక్తికరంగా ఉండే ఛాన్స్ ఉంటుంది. మరి ఈ మూడో భాగం సినిమాల విషయంలో మేకర్స్ లెక్క ఎలా ఉందో చూడాలి. ఇక సీక్వెల్స్ విషయానికి వస్తే దేవర్ 1, సలార్ 1 ల తర్వాత రాబోయే రెండేళ్లలో దేవర్ 2, సలార్ 2 లు రాబోతున్నాయి. ఈ సీక్వెల్స్ మీద కూడా భారీ అంచనాలు ఉన్నాయి.

'తెలుగు కదా'.. సిద్ధుకు పెద్ద సీవాలే!



టాలీవుడ్ స్టార్ బాయ్ సిద్ధు జోన్సలగడ్డకు ఎలాంటి క్రేజ్ ఉందో అందరికీ తెలిసిందే. టీల్లు సిరీస్ చిత్రాలతో మంచి గుర్తింపు సంపాదించుకున్నారు. బ్లాక్ బస్టర్ హిట్స్ ను సొంతం చేసుకున్నారు. కెరీర్ లో బెస్ట్ స్టేజ్ కు చేరుకున్నారు. దీంతో అందరి ఫోకస్ ఆయన అవ్ కమింగ్ చిత్రాలపై పడింది. అదే సమయంలో రీసెంట్ గా జాక్ సినిమాతో వచ్చారు. బొమ్మరిల్లు భాస్కర్ దర్శకత్వం వహించిన ఆ సినిమా నిరాశపరిచింది. టీల్లు క్యారెక్టర్ కు తాను తప్ప ఎవరూ సెట్ కారు అన్నంతలా అలరించిన సిద్ధు.. జాక్ లోని ఏజెంట్ పాత్రలో ఇమడలేకపోయారు. టీల్లు మార్చే మళ్లీ కనపడడంతో అంతా నిరాశ చెందారు.

ఏదో అనుకుంటే.. ఇంకేదో అయినట్లు ప్రేక్షకులను మాత్రం సినిమా అన్నలు మెప్పించలేదు. అదే సమయంలో జాక్ ప్రమాషన్స్ లో మిగతా హీరోల్లా సందడి చేయలేదు. ఇంటర్వ్యూలు ఇచ్చినప్పటికీ.. అనుకున్నంత స్ట్రాయర్ ప్రమాట్ చేయలేదని అంతా అంటున్నారు. అయితే మూవీ బ్లాక్ బస్టర్ హిట్ కాదని ముందే భావించారని, కానీ ఇంత ఫ్లాప్ అవుతుందని ఊహించి ఉండరని చెబుతున్నారు. ఏదేమైనా సిద్ధుకు జాక్ తో షాక్

తగిలింది. అయితే జాక్ మంచి పాతాన్ని సిద్ధుకు నేర్పించిందనే చెప్పాలి. ఇప్పుడు తన కొత్త చిత్రాల విషయంలో జాగ్రత్తలు తీసుకోవాల్సిన అవసరం ఎంతైనా ఉందని నెటిజన్లు సూచిస్తున్నారు. ఆయన లైసెన్స్ లో నెక్స్ట్ రిలీజ్ కు రెడీ అవుతున్న చిత్రం తెలుగు కదా. రొమాంటిక్ కామెడీ జోసెఫ్ లో రూపొందుతున్న ఆ మూవీని నీరజ కోన తెరకెక్కిస్తున్నారు. పీపుల్ మీడియా ఫ్యాక్టరీ పతాకంపై టీజీ విశ్వప్రసాద్ నిర్మిస్తున్న ఆ సినిమాలో శ్రీనిధి శెట్టి, రాశీఖన్నా హీరోయిన్లుగా నటిస్తున్నారు. ఇప్పటికే శరవేగంగా మూవీ షూటింగ్ జరుగుతుండగా.. రీసెంట్ గా సిద్ధు బర్త్ డే సృషల్ పోస్టర్ కూడా రిలీజ్ చేశారు. ట్రయాంగిల్ లవ్ స్టోరీ సినిమా అని మేకర్స్ తెలిపారు. సిద్ధు రోల్ కొత్తగా ఉంటుందని అన్నారు. టీల్లు స్టేజర్ తర్వాత జాక్ తో ప్లాప్ అందుకున్న స్టార్ బాయ్.. ఇప్పుడు తెలుగు కదా మూవీతో కమ్ బ్యాక్ ఇవ్వాల్సిన అవసరం ఎంతైనా ఉంది. లేకుంటే మార్కెట్ దెబ్బతింటుంది. అదే సమయంలో టీల్లు వల్ల కొత్త పాత్రల పండించడం సిద్ధుకు కష్టంగా ఉన్నట్లు కనిపిస్తోంది. దీంతో తెలుగు కదాతో ఆయనకు పెద్ద నవాలే ఎదురవుతుంది. మరి ఎలా మెప్పిస్తారో.. ఎలాంటి హిట్ అందుకుంటారో వేచి చూడాలి.

ఆదివారం 20 ఏప్రిల్ 2025

జేమ్ లో తెలుగుమ్మాయి వర్షెట్స్.. క్యూబ్ సెల్ఫీలు చూశారా?

సినీ ఇండస్ట్రీలో ఇప్పుడు అనేక మంది తెలుగుమ్మాయిలు తమ టాలెంట్ తో రానిస్తున్నారు. మంచి ఛాన్సులు అందుకుని అదరగొడుతున్నారు. అలాంటి వారిలో శాన్వి మేఘన కూడా ఒకరు. హైదరాబాద్ బ్యూటీ అయిన ఆమె.. తక్కువ సినిమాలతో మంచి క్రేజ్ సంపాదించుకుందనే చెప్పాలి. తనకుంటూ ప్రత్యేక గుర్తింపు సొంతం చేసుకుంది అమ్మడు. సోషల్ మీడియాలో ఎప్పుడూ యాక్టివ్ గా ఉండే శాన్వి.. తాజాగా క్యూబ్ సెల్ఫీలను పోస్ట్ చేసింది. హైదరాబాద్ లోని ఓ ఫిట్ నెస్ స్టూడియోలో దిగిన పిక్స్ షేర్ చేసిన అమ్మడు.. తన వర్షెట్స్ రిజల్ట్ ను చూపించేసింది! బ్లాక్ టాప్, కలర్ ఫుల్ షార్ట్ వేసుకున్న బ్యూటీ.. తన కర్చీ హెయిర్ తో బ్యూటీఫుల్ గా ఉందని చెప్పడంలో ఎలాంటి డౌట్ అక్కర్లేదు. ఇన్స్ట్రగ్రామ్ కారు.. డిస్కైన్ గురించి ఆలోచించడంబూ ఇచ్చి క్యాష్యన్ బట్టి ఆమె డెడికేషన్ ఎలా ఉందో క్లియర్ గా చెప్పవచ్చు. మొత్తానికి శాన్వి పోస్ట్.. ఇప్పుడు సోషల్ మీడియాలో వైరల్ గా మారింది. కొన్ని నిమిషాల్లో వేలల్లో లైక్స్ అండ్ కామెంట్స్ వచ్చాయి. సో క్యూబ్ మెడమ్ అని నెటిజన్లు చెబుతున్నారు. సూపర్ సూపర్ అని అంటున్నారు. ఇక ఆమె కెరీర్



విషయానికొస్తే.. హైదరాబాద్ లోనే పుట్టి పెరిగిన శాన్వి మేఘన.. మెగాస్టార్ చిరంజీవి సైరా నరసింహారెడ్డి మూవీతో తన సినీ జర్నీని స్టార్ట్ చేసింది. 2019లో ఆ సినిమా రిలీజైంది. ఆ తర్వాత నెట్ ఫ్లిక్స్ తెలుగు ఒరిజినల్ పిట్ట కథలు (2021)తో మంచి గుర్తింపు సంపాదించుకుందనే చెప్పాలి. అనంతరం వివిధ ప్రాజెక్టుల్లో ఛాన్సులు వచ్చాయి. బిలాల్ పూర్ పోలీస్ స్టేషన్, పుష్ప క విమానం, మ్యాస్ ఎలిజబెత్ బ్యాచిలర్ వంటి పలు చిత్రాల్లో నటించి ప్రేక్షకుల దృష్టిని ఆకర్షించింది అమ్మడు. కోలీవుడ్ లో కుటుంబస్పాన్ మూవీ చేసే మంచి సక్సెస్ అందుకుంది. ఆ తర్వాత రీసెంట్ గా తెలుగులో టుక్ టుక్ మూవీతో సందడి చేసిన విషయం తెలిసిందే. ఇప్పుడు ఇండస్ట్రీలో భారీ ఆఫర్స్ అందుకునేందుకు ట్రై చేస్తోంది శాన్వి మేఘన. తన టాలెంట్ తో ఓ రేంజ్ లో మెప్పించాలని ఉవ్విళ్ళూరుతోంది. తనదైన ముద్ర వేయడానికి ప్రయత్నిస్తోంది అమ్మడు. మరి శాన్వికి పూర్వర లో ఎలాంటి ఛాన్సులు వస్తాయో.. ఎలాంటి విజయాలు అందుకుంటుందో అంతా వేచి చూడాలి.

బలగం బ్యూటీ వెయిటింగ్ ఫర్ ఏ ఛాన్స్..!

చైల్డ్ ఆర్టిస్ట్ గా చేసి హీరోయిన్ గా మారిన భామల్లో తెలుగు అమ్మాయి కావ్వ కళ్యాణ్ రామ్ ఒకరు. చైల్డ్ ఆర్టిస్ట్ గా నటిస్తూ ఆడియన్స్ కు దగ్గరైన ఈ అమ్మడు మసూద సినిమాతో హీరోయిన్ గా టర్న్ తీసుకుంది. ఆ తర్వాత బలగం సినిమాతో ఆకట్టుకుంది. ప్రియదర్శికి జతగా బలగం సినిమాలో కావ్వ నటనకు ఆడియన్స్ ఇంప్రెస్ అయ్యారు. బలగం తో పాపులారిటీ బాగా వచ్చినా అవి ఛాన్స్ ల రూపంలో మాత్రం మారాలేదు. బలగం తర్వాత అమ్మడు శ్రీ సిం హాతో ఉస్తాద్ అనే సినిమా చేసింది. ఆ సినిమా కూడా వర్షెట్ అవుట్ కాకపోయే సరికి కావ్వని ఎవరు పట్టించుకోవట్లేదు. ఐతే కావ్వ మాత్రం సినిమా ఆఫర్లు లేకపోయినా ఆడియన్స్ ను తన ఫోటో షూట్స్ తో బుట్టలో వేసుకోవాలని చూస్తుంది. తనదైన శైలిలో రకరకాల ఫోటో షూట్స్ తో అలరిస్తుంది కావ్వ కళ్యాణ్ రాం. కెరీర్ బిజ్ చేసుకునే ప్లానింగ్ లో భాగంగానే అమ్మడు ఫోటో షూట్స్ తో ఎక్స్ట్రాక్ చేస్తుంది.



ముఖ్యంగా తన క్యూబ్ లుక్స్ తో కావ్వ ఫాలోవర్స్ పృథ్వీలను మెలిపెట్టేలా చేస్తుంది. చైల్డ్ ఆర్టిస్ట్ గానే ప్రేక్షకులను ఆకట్టుకున్న ఈ అమ్మడు ఇప్పుడు హీరోయిన్ గా కూడా అదే ఫాం కొనసాగించాలని చూస్తుంది. ఐతే బలగం హిట్ తో కచ్చితంగా కావ్వ కెరీర్ ఊపందుకుంటుందని అనుకోగా ఎందుకో అలా జరగలేదు. ఐతే కావ్వ కూడా హడావిడిగా సినిమాలు చేసే ఉద్దేశం లేనట్లు ఉంది. అందుకే కెరీర్ గురించి పెద్దగా దిగులు పడకుండా వచ్చిన ఛాన్స్ లనే చేస్తూ వస్తుంది. ఐతే కొందరు తెలుగు అమ్మాయి కాబట్టే కావ్వకి అవకాశాలు ఇవ్వట్లేదు అన్నట్లుగా మాట్లాడుతున్నా వాటిని అసలేమాత్రం లెక్క చేయకుండా తన కోసం రానీ పెట్టుకున్న పాత్రలు వస్తాయని ఎదురుచూస్తుంది అమ్మడు. ఈమధ్య సినిమాల్లో కాస్టింగ్ విషయంలో డైరెక్టర్స్ చాలా పర్ఫెక్ట్ గా ఉంటుంది. కావ్వ లాంటి భామ కావాలి ఆమె మాత్రమే చేస్తుంది అని ఫిక్స్ అయితే వెంటనే పిక్ చేసుకుంటున్నారు. ఐతే కావ్వ కూడా అలాంటి ఛాన్స్ ల కోసమే ఎదురుచూస్తున్నట్లుగా ఉందని తెలుస్తుంది. కావ్వ సినిమాలు చేసినా చేయకపోయినా సోషల్ మీడియా ఫోటో షూట్స్ తోనే ఆడియన్స్ లో మంచి క్రేజ్ సంపాదిస్తుంది. ఇక వాటికి తోడు మంచి సినిమాలు కూడా పడతే తిరుగు ఉండదని చెప్పొచ్చు.